

# Ад Полацка пачаўся Свет

Тэкст  
Уладзіміра  
Арлова

Фота  
Сяргея  
Плыткевіча

Мастак  
Зміцер  
Герасімовіч





АД ПОЛАЦКА  
ПАЧАЎСЯ СВЕТ









**Шчырая падзяка**

Мікалаю Ільніцкаму  
Сяргею Краўчуку  
Алене і Жоржу Лапіцкім  
Уладзіміру Ліхадзедаву  
Андрэю Макагону  
Сяргею Рудакевічу  
Алене і Міколу Сенькам



*Тэкст*

**Уладзіміра Арлова**

*Фота*

**Сяргея Плыткевіча**

*Мастак*

**Зміцер Герасімовіч**



рыф тур

Мінск 2005





































## Слова на дарогу

Дарагія чытачы! Мы запрашаем вас здзейсніць падарожжа ў захапляльную, поўную найцікавейшых падзей і загадак полацкую даўніну.

«Ад Полацка пачаўся свет»... – напісаў аднойчы наш выдатны паэт Рыгор Барадулін. Калі мець на ўвазе свет беларускай гісторыі і культуры, у гэтых радках няма ніякага перабольшання.

Якраз тут, у старажытным горадзе над Дзвіной, пачыналася наша дзяржаўнасць. Не знойдзеца ў краіне іншага горада, які даў бы Беларусі столькі выдатных гістарычных асобаў: дзяржаўных мужоў і асветнікаў, ваяроў і вучоных, дойлідаў і мастакоў. Рагвалод і Рагнеда, Ізяслаў і Усяслаў Чарадзеі, Еўфрасіння Полацкая і Лазар Богша, Францішак Скарына і Сімяон Полацкі... Яны, іх сучаснікі і наступнікі стануць героямі гэтай кнігі, разам з якімі вы пройдзеце па тых самых старажытных вуліцах.

Полацку далёка за тысячу гадоў, і, напэўна, кожны з іх пакінуў нам сваю таямніцу. Чаму ў Полацку знаходзяць столькі скарбаў? Як трапіць у полацкія падземныя лабірынты? Дзе шукаць крыж святой Еўфрасінні? Наша кніга прыадчыніць толькі некаторыя з безлічых полацкіх таямніц.

У XXI стагоддзі ў Полацку абавязкова зробіць новыя сенсацыйныя адкрыцці. Такі шанец маеце і вы. А пакуль запрашаем вас туды, дзе глядзяцца ў дзвінскую плынь велічныя саборы, дзе кожны старадаўні дворык ганарыцца сваёй легендай, дзе так утульна пачуваецца муза гісторыі Кліо.



## Бацька гарадоў беларускіх



Такія пацеркі ўпрыгожвалі шыйку старажытнай модніцы

Колькі гадоў Полацку? Летапісы ўпершыню згадваюць яго пад 862 годам. Гэта значыць, што найстаражытнейшаму гораду Беларусі ўжо амаль адзінаццаць з паловай стагоддзяў. Але пытанне не такое простае, як здаецца. Пра Кіеў летапісцы першы раз паведамілі ў сувязі з падзеямі 860 года, аднак сталіца Украіны ўжо даўно ўрачыста адзначыла сваё 1500-годдзе.

Рэч у тым, што ўзрост горада можна вылічваць і на аснове вынікаў археалагічных раскопак. Менавіта так і зрабілі нашы паўднёвыя суседзі. Калі б мы ўзялі з іх прыклад, то таксама маглі б святкаваць больш паважны юбілей горада, заснаванага крывічамі ў сутоку Дзвіны і Палаты (гэтая рака і дала яму назву).

На полацкім Верхнім замку археолагі знайшлі кераміку, вырабленую ў V стагоддзі. Значна раней за 862 год успамінаецца горад і ў старажытных ісландскіх сагах. Таму будзем памятаць, што ў сапраўднасці «бацька гарадоў беларускіх» на некалькі стагоддзяў старэйшы.



Зрэзні (наканечнікі) дзідаў полацкіх дружыннікаў

Каля скульптурнай кампазіцыі Алеся Шатэрніка, прысвечанай заснавальнікам горада – крывічам, адразу ўспамінаюцца імёны князя Рагвалода, княгіні Рагнеды і яе сына Ізяслава



Гэтае залатое скроневое кольца насіла ў XII ст. знатная палачанка

Каменныя сякеры бронзавага веку былі і прыладамі працы і добрай зброяй



Шмат пабачыў на сваім вяку знойдзены ў Полацку меч X ст., адзін з найкаштоўнейшых экспанатаў гарадскога краязнаўчага музея





## Полацкая зямля ў X–XII стст.



Драўляная скульптура  
XI–XIII стст. з фондаў  
Полацкага гістарычна-  
культурнага запаведніка



Фрагмент славацкай  
«карты-абраза» XIII ст.  
з нямецкага кляштару  
Эбсторф. Яе стваральнікі  
добра ведалі, дзе  
знаходзіцца Полацк



Знойдзеныя  
археалагамі тыглі  
старажытнага  
ювеліра



Гэты залаты  
пярсцёнак XI ст.  
трапіў у Полацк  
з вострава  
Готланд


Тагачасны Полацк стаяў на беразе Палаты прыкладна за кіламетр ад яе сустрэчы з Дзвіной. Ён уяўляў сабой абнесены драўлянымі сценамі, абведзены валам і ровам дзядзінец і неўмацаваны пасад, дзе жылі рамеснікі. Увесь горад меў каля пяці тысяч жыхароў. Сёння на гэтым месцы стаіць стэла з надпісам: «Гарадзішча.

Помнік археалогіі IX стагоддзя». Калі прытрымлівацца храналогіі, то якраз тут і можна пачынаць вандроўку ў полацкую мінуўшчыну.

Адсюль, даручыўшы лёс богу Перуну, полацкія дружны ў 907, 911 і 944 гадах выпраўляліся ў паходы на далёкі Царгорад-Канстанцінопаль, сталіцу Візантыйскай імперыі. Паганскі бог вайны спрыяў продкам. Полацк мы знаходзім у пераліку гарадоў, якім Царгорад плаціў даніну. Сілу галоўнай крывіцкай цвярдзіні ведалі і суседзі на поўначы.



Прасліцы, якія  
круціліся на  
верацёнах тысяч  
гадоў таму







Каралі з ракавінак кавуры  
прывезлі на Полацкае  
гарадзішча з берагоў  
Індыйскага акіяна



Прыемна было  
браць у рукі збан  
з такой ручкай –  
своеасаблівым  
абярэгам

У скандынаўскіх сагах дзiesiąткі разоў згадваецца Палцеск'я – ад старажытных усходнеславянскіх найменняў Полацеск, Полцеск, Полацьск.

Гістарычныя хронікі называюць Полацк сярод гарадоў, дзе кіравалі князі, якія прызнавалі ўладу кіеўскага Алега. Разам з тым улада далёкага Кіева ніколі не была тут трывалай. Горад нашых продкаў ужо на досвітку сваёй гісторыі імкнуўся жыць незалежна. Добрыя ўмовы для гэтага стварала выгоднае геаграфічнае становішча на шляхах, што звязвалі Арабскі халіфат і Хазарыю са Скандынавіяй і славянскім светам.

У другой палове X стагоддзя ў Полацку княжыў Рагвалод, уладу якога прызнавалі навакольныя землі крывічоў. У летапісах адзначана, нібыта князь прыйшоў «з-за мора», што дае падставы лічыць яго варагам. Знайсці карані імя Рагвалод у скандынаўскіх мовах нескладана. Сустрэкаецца яно і ў старажытных сагах. Але не менш гісторыкаў лічаць, што полацкі князь, як і яго імя, належалі да славянскага свету (Рагвалод – валадар рога, або мыса.)

Можна, безумоўна, спрачацца, быў першы вядомы з летапісаў полацкі ўладар крывічом або варагам. Але значна важней іншае: у 960–970-я гады Полацк ужо не залежаў ні ад Кіева, ні ад Ноўгарада. Гэта значыць, што якраз тады пачала існаванне першая беларуская дзяржава – Полацкае княства, якое хронікі называюць таксама Полацкай зямлёй.

Ляпны гаршчок –  
сучаснік першых  
палачан



Адсюль, з гарадзішча  
над Палатой,  
пачыналася летапісная  
гісторыя горада









Залаты пярсцёнак  
XII ст.



Сваты ноўгарадскага  
князя Уладзіміра  
ў Рагвалода. Полацкі  
ўладар гутарыць  
з Рагнедай, якая  
адмовілася стаць  
жонкаю Уладзіміра.  
*Мініяцюра  
Радзівілаўскага летапісу*

Паход Уладзіміра  
Святаславіча на Полацк.  
*Мініяцюра  
Радзівілаўскага летапісу*

## Няскораная Рагнеда

У саюзе з Полацкім княствам былі зацікаўленыя і Кіеў, і Ноўгарад, але лепшыя шанцы атрымліваў, вядома, той, хто ўзяў бы шлюб з Рагвалодавай дачкой Рагнедай.

Недзе каля 980 года ў Полацк прыехалі сваты ад кіеўскага князя Яраполка. Рагвалод справядліва расцаніў гэта як прызнанне сілы Полацкай зямлі і вырашыў пайсці на збліжэнне з Кіевам. Па бацькавай волі юная Рагнеда дала кіеўскім гасцям згоду і пачала рыхтавацца да вяселля. Магла б віраваць над Палатой шматгалосая бяседа з хмельным мёдам і заморскім віном, з песнямі гусяроў і прысягамі на ўзаемную вернасць. Але гісторыя разважыла па-свойму: не віно лілося на Рагнедзіным вяселлі, а кроў...

Неспадзявана ў сталіцу крывіцкай дзяржавы заявіліся новыя сваты – ад ноўгарадскага князя Уладзіміра.



Рака Палата ў наваколлі Спаса-Еўфрасіннеўскага манастыра





Старажытным  
касяным грэбнем  
можна расчэсвацца  
і цяпер



Святыя Канстанцін  
і Алена. Гэты ўнікальны  
абразок XII ст. з мякага  
каменю з пазалотай  
археалагі знайшлі ў  
Полацку ў 1967 г.



Манеты са  
славутага  
Каз'янкаўскага  
скарбу, які ў 1972 г.  
знайшлі полацкія  
хлапчукі. Агульная  
вага 8 тысяч  
срэбных арабскіх  
манет-дырхемаў  
складае 20 кг

Адной з самых  
папулярных  
жаночых аздоб былі  
шкляныя пацеркі



Вось што апавядае пра тых падзеі летапіс:  
«Запытаўся ў дачкі Рагвалод: «Ці хочаш за  
Уладзіміра?» Яна ж адказала: «Не хачу разуці  
рабыніча, а Яраполка хачу». Паводле звычаю,  
маладая жонка перад першай шлюбнай ноччу  
здымала з мужавых ног абутак. «Не хачу  
разуці» – старажытная форма адмовы сватам.  
Аднак полацкая князеўна не проста адмовіла,  
але і нагадала, што маці Уладзіміра была  
рабыняй, а такі бязродны ёй не трэба.



Сярэднявечныя  
фібулы служылі  
продкам для  
зашпільвання  
верхняга адзення

Беларуская  
князеўна XII ст.  
Рэканструкцыя  
мастака Алеся  
Пушкіна







Магчыма, якраз у такім  
скураным гаманцы  
(кашальку) трымаў  
грошы старажытны  
ўладальнік  
Каз'янкаўскага скарбу



Захоп Полацка  
войскам князя  
Уладзіміра.  
Мініяцюра  
Радзівілаўскага  
летанісу

Дзіцячы боцік.  
Палачане насілі  
скураны абутак ужо  
ў X ст.



Суток Дзвіны і Палаты, якая дала назву гораду.  
Мясцовыя жыхары сцвярджаюць, што такія  
вясновыя паводкі здараюцца раз на сорок гадоў

Гульнёй у шахматы  
захапляліся ў  
Прыдзвінні з часоў  
Рагвалода і Рагнеды







Помсцячы за спалены Полацк і забітых  
бацькоў і братоў, Рагнеда Рагвалодаўна  
спрабуе забіць мужа.

*Мініяцюра Радзівілаўскага летапісу*



Уладзімір Святаславіч хоча пакараць Рагнеду  
смерцю, але на абарону маці ўстае князевіч Ізяслаў.

*Мініяцюра Радзівілаўскага летапісу*



Кіеўскі князь Уладзімір раіцца з баярамі  
пра лёс Рагнеды і Ізяслава.

*Мініяцюра Радзівілаўскага летапісу*

Можа, якраз у тыя чорныя дні нехта  
з багатых палачан ці давераны чалавек самога  
князя Рагвалода закапаў у зямлю скарб, што  
ў 1972 годзе знайшлі на свежаўзараным полі  
хлапчукі з прыгараднай полацкай вёскі  
Каз'янкi – 7650 срэбных арабскіх манет  
агульнай вагой 20 кг. (Цяпер ён захоўваецца  
ў Полацкім краязнаўчым музеі). З тых далёкіх  
часоў Беларусь, а на беларускай зямлі  
Полаччына, па колькасці знойдзеных скарбаў  
трымае ці не першае месца ў Еўропе. У горадзе  
і вакол яго ўжо адкрытыя болей за трыццаць  
старажытных скарбаў, і можна толькі  
здагадаваць, колькі яшчэ тояцца проста пад  
нашымі нагамі. Вось толькі прычына ў гэтага  
лідарства сумная: хаваць багацце змужалі  
продкаў вогненныя віхуры бясконцых войнаў.



Так выглядала дзяўчына  
з заможнай полацкай  
сям'і XII ст.

*Рэканструкцыя  
мастака Алеся Пушкіна*



Фрагмент старажытнай  
цэглы-плінфы са  
знакамі тагачасных  
майстроў



Шкляныя свіццёлкі  
полацкай дзятвы  
пракаветных часоў



Усё жыццё Рагнеда не магла забыць свайго «вяселля». Адночы, ужо калі Уладзімір Святаславіч быў кіеўскім князем, яна наважылася паквітацца за родных і ўсю паняволеную зямлю. Але князь прадухіліў удар мяча. На абарону маці, якую Уладзімір хацеў пакараць смерцю, стаў са зброяй у руках юны князевіч Ізяслаў.

Непакорлівую палачанку разам з сынам выслалі на бацькаўшчыну. Князь Уладзімір загадаў пабудаваць для іх горад, які назваў сынавым імем – Ізяслаўль (цяперашняе Заслаўе пад Мінскам). Там у 1000 г. і закончыўся зямны шлях вялікай княгіні Рагнеды. У той час Ізяслаў ужо княжыў у Полацку, які аднаўляў сваю незалежнасць. Дзякуючы Рагнедзе захавалася княская дынастыя Рагвалодавічаў, прадстаўнікі якой кіравалі полацкай зямлёй у X–XIII стагоддзях.

А цяпер давайце ўявім, што ў тую ноч, калі Рагнеда ўзяла ў рукі меч, ёй не хапіла б мужнасці. У выніку яна з сынам не вярнулася б на радзіму. Ізяслаў не стаў бы полацкім князем, і княства не адваявала б сабе незалежнасць... У такім разе ці была б сёння на карце свету краіна з назваю Беларусь?



Продкі  
карысталіся  
вось такімі  
зграбнымі  
шпількамі



Ліцэйная  
форма  
полацкага  
ювеліра XI ст.



















Мініяцюра  
Радзівілаўскага летапісу,  
якая, на думку  
некаторых гісторыкаў,  
адлюстроўвае асвячэнне  
Сафійскага сабора  
ў Полацку.



Пачатак княжання  
Усяслава Брачыславіча  
ў Полацку.  
Мініяцюра  
Радзівілаўскага  
летапісу.

## Час Чарадзея

Сын Рагнеды Ізяслаў застаўся ў гісторыі як чалавек набожны і вялікі кніжнік. Ён увёў у Полацку пісьменства і навучанне грамадзян, стаў нашым першым асветнікам. За часамі Ізяслава Полацкая зямля зрабілася часткаю хрысціянскага свету. Новая вера была

прынятая без гвалту і, магчыма, прыйшла сюды непасрэдна з Візантыі.

Адрозна ад бацькі, занятага мірнымі клопатамі, князь Брачыслаў Ізяславіч, які ўладарыў у 1003–1044 гадах, здзейсніў некалькі пераможных паходаў, у тым ліку на Ноўгарад, і значна пашырыў межы княства. Кіеўскі князь Яраслаў Мудры вымушаны быў прызнаць незалежнасць Полацкай зямлі і нават аддаў Брачыславу гарады Віцебск і Усвят, якія яшчэ больш умацавалі пазіцыі Полацка на гандлёвым шляху «з варагаў у грэкі». Але найвышэйшага ўздыму Полацк і наша першая дзяржава дасягнулі пры наступным полацкім уладары – Усяславе Брачыславічы, празваным Чарадзеям.

Таямніца ахутвае ўжо яго прыход на свет, што адбыўся найвергодней у 1029 годзе. Летапісы паведамляюць, нібыта найславуцейшы з полацкіх князёў нарадзіўся «ад валхавання», гэта значыць пры ўдзеле паганскіх чараўнікоў-«валхвоў». Сучаснікі і нашчадкі верылі, што неба надзяліла Усяслава вешчай душою і здольнасцю ператварацца ў ваўка ці сокала. Энергія і розум полацкага князя, а таксама яго поўнае прыгод жыццё натхнялі гусяроў і складальнікаў былін. Пра Усяслава Брачыславіча як пра выдатнага дзяржаўнага мужа і палкаводца натхнёна пісаў аўтар «Слова пра паход Ігравы».

Межы Полацкай дзяржавы пры Усяславе Чарадзеі



← Макет помніка князю  
Усяславу Чарадзею  
для Полацка.  
Скульптар Алесь  
Шатэльнік.  
2005 г.

Гэты  
каменны  
крыж  
X–XIII ст.,  
знойдзены  
ў ваколіцах  
Полацка,  
пазначаў  
адзін  
з волакаў  
на  
гандлёвым  
шляху  
«з варагаў  
у грэкі».





Бітва на рацэ Нямізе. Насуперак паведамленню кіеўскага летапісца, пераможцам у той лютай сечы, хоць і дарагой цаной, стаў Усяслаў, які змусіў кіеўскіх князёў вывесці войскі з Полацкай дзяржавы.

Мініяцюра Радзівілаўскага летапісу



Князь Усяслаў Чарадзеі са старэйшымі сынамі перапраўляецца цераз Дняпро. Праз некалькі хвілін кіеўскія князі, парушыўшы клятву на крыжы, захопяць полацкага ўладара ў палон.

Мініяцюра Радзівілаўскага летапісу



Сярэднявечная пячатка  
с надпісам «Князь  
Усяслаў»

У час уладарання Усяслава (1044–1101) на стромкім беразе Дзвіны падняўся грандыёзны шматкупальны Сафійскі сабор, трэці такі храм на ўсходнеславянскіх землях. Сімвалізуючы роўнасць крывіцкай сталіцы з Кіевам і Ноўгарадам, Сафія ўвасабляла незалежнасць Полацкага княства. Сабор быў сэрцам старажытнабеларускай дзяржавы. Там не толькі маліліся, але і прымалі замежных паслоў, абвяшчалі вайну і падпісвалі мір, захоўвалі дзяржаўны скарб і заснаваную князем Ізяславам бібліятэку. Там складаўся Полацкі летапіс, сляды якога, на вялікі жаль, згубіліся ў XVIII стагоддзі. Каля сцен сабора палачане збіраліся на вечавыя сходы, дзе вырашаліся галоўныя дзяржаўныя справы.

Так выглядаў Полацк у XII–XIII стст. Рэканструкцыя Віктара Сташчанюка







Паўстанне 1068 г. у Кіеве.  
Мініяцюра Радзівілаўскага летапісу



Кіянэ вызваляюць Усяслава Чарадзея з вязніцы.  
Мініяцюра Радзівілаўскага летапісу



Усяслаў Чарадзеі на вялікакняжацкім кіеўскім пасадзе. «Слова пра паход Ігаравы» сцвярджае, што наш славуты князь чуў у Кіеве званы святой Сафіі Полацкай. Мініяцюра Радзівілаўскага летапісу



Пражыўшы два першыя дзесяцігоддзі княжання ў міры з суседзямі, Усяслаў перайшоў да, кажучы сучаснай мовай, актыўнай знешняй палітыкі. У 1066 годзе ён зрабіў імклівы паход на Ноўгарад і вярнуўся пераможцам, прывёзшы з сабой сярод астатняй здабычы знятыя з ноўгарадскай Сафіі званы. Праз некалькі месяцаў полацкая дружина здзейсніла яшчэ адзін паспяховы паход – на Новагарадак (цяперашні Навагрудак), які тады належаў Кіеву.

Гэтыя перамогі ўстрыжвалі трох сыноў Яраслава Мудрага. Бітва Усяслава з варожым войскам адбылася ў 1067 годзе паблізу Менска на рацэ Нямізе. «І была сеча жорсткая, і шмат ваяроў палегла», – занатаваў летапісец. Хоць і дарагой цаной, але Чарадзеі абараніў дзяржаву, змусіўшы Яраславічаў адвесці войскі. Кіеўскія князі, не здолеўшы дасягнуць свайго ў адкрытым баі, неўзабаве запрасілі Усяслава на перамовы. Парушыўшы клятву на крыжы, яны захапілі Чарадзея разам са старэйшымі сынамі ў палон і кінулі ў кіеўскую вязніцу. Але ў 1068 годзе ў Кіеве пачалося паўстанне, удзельнікі якога вызвалілі полацкага ўладара і абвясцілі яго вялікім князем кіеўскім.

Вось такой мог бачыць Сафію Полацкую Усяслаў Чарадзеі







Фрагмент полацкай  
фрэскі XII ст.  
са старажытным  
надпісам-графіці



Адзін з шаснаццаці  
слупоў, што  
падтрымлівалі  
скляпенні Сафійскага  
сабора

Аўтографы будаўнікоў  
Сафіі на камені-вапняку,  
знойдзеным  
рэстаўратарамі праз  
дзесяць стагоддзяў

Праз сем месяцаў Усяслаў вярнуўся на радзіму і пасля зацятага змагання цалкам вызваліў Полацкае княства. У 1078 годзе продкі атрымалі надзвычай важную перамогу над злучанымі сіламі паўднёвых княстваў, ноўгарадцаў і полаўцаў, якія вёў на нашу зямлю Уладзімір Манамах.

Полацкае княства было тыповай для сваёй эпохі еўрапейскай ранне-феадальнай дзяржавай. Сваёй тэрыторыяй яно адпавядала такім тагачасным краінам, як герцагства Баварскае або каралеўства Партугальскае. Апрача сталіцы, Полацкая зямля налічвала яшчэ паўтара дзесятка гарадоў: Віцебск, Менск, Орша, Заслаўе, Барысаў, Браслаў, Лукамль, Лагойск... Улада Усяслава Чарадзея і яго наступнікаў пашыралася на ніжняе Падзвінне да самага Балтыйскага мора. Гэта значыць, што Полацкае княства было марскай дзяржавай. Усе спробы далучыць яго да Кіеўскай Русі нязменна заканчваліся правалам. Наша першая дзяржава заставалася незалежнай і адыгрывала важную ролю ва Усходняй Еўропе. Камусьці можа здавацца, што тут усё адно былі «еўрапейскія задворкі», але, напрыклад, візантыйскія базілеўсы са знакамітага дому Камнінаў так не лічылі. Захаваліся сведчанні, што дачка Усяслава Чарадзея стала жонкаю імператара Аляксея Камніна. Князеўна Сафія дачка яшчэ аднаго Рагвалодавіча – князя менскага і полацкага, Валадара – у 1157 годзе ўзяла шлюб з каралём Даніі Вальдэмарам I. Яе дзеці сядзелі на дацкім, шведскім і французскім тронах.







Мастак-рэстаўратар  
Уладзімір Ракіцкі аднавіў  
фрэскавую размалёўку  
барабана Спасаўскай  
царквы

Арнаментаваная  
касцяная ручка  
нажа X ст.



Гэтыя вітыя  
каменныя сходы  
вядуць на хоры, да  
аргана Полацкай  
Сафіі

Аднак гісторыя – гэта не толькі імператары, князі ды іх акружэнне. Якім жа было ў тых часы жыццё простых людзей?

Палачане жылі ў хатах з хваёвага (радзей яловага) бяровення. Плошчай тых будынкаў былі трохі меншыя за нашы цяперашнія кватэры – ад 12 да 25 квадратных метраў. Дамы стаялі вельмі шчыльна і мелі маленькія падворкі. Вуліцы масціліся бярнямі і драўлянымі плахамі. Сям-там трапляліся лазні: продкі таксама ўмелі цаніць асалоду ад распаранага бярозавага ці дубовага веніка.

Кожная эпоха пакідае на зямлі, дзе жыве чалавек, свой слой, які археолагі называюць культурным. Гэты своеасаблівы летапіс нярэдка не менш цікавы за пісаную хроніку. Таўшчыня такога «фаліянту» на полацкім Верхнім замку дасягае шасці метраў.

Археолагі падлічылі, што ў горадзе жылі майстры больш чым шасцідзесяці спецыяльнасцей: ганчары, бондары, шаўцы, краўцы, замочнікі, ткачы, меднікі, гарбары-кажамякі...

Ладзейнікі будавалі ладдзі і стругі. Жарнасекі выштукоўвалі жорны, вастрыльняныя брускі, каменныя крыжыкі. Касцяныя рабілі грабяні, накладкі да калчаноў-тулаў, гузікі, фігуркі для шахматаў, папулярных і ў знаці, і ў простых гараджан. Ювелірныя майстэрні забяспечвалі жанчын упрыгожваннямі – бранзалетамі, пярсцёнкамі, скроневымі кольцамі. Жонкі і дачкі рамеснікаў любілі насіць сінія, блакітныя, зялёныя, чорныя бранзалеты са шкла. Шыі палачанак часта аздаблялі бурштына-







Праз тысячу гадоў пасля Усяслава Чарадзея сваю эмблему высекла на прыдзвінскім камяні Таварыства вольных літаратараў Беларусі



Касцяныя тронкі нажоў пачатку Х ст.

Вітая шыйная грыўня з бронзы, нож, рыбалоўны кручок, нажніцы і крэсіва. Археалагічныя знаходкі часоў Полацкага княства



выя пацеркі, што, як верылі, спрыяла здароўю і дапамагала ад бяссоння.

З асаблівай павагай і князь з дружнай, і просты люд ставіліся да збройнікаў. Мячы (кошт аднаго быў прыблізна роўны кошту каня) мелі такую вастрыву, што імі галіліся. У зробленай броннікамі кальчуге колькасць жалезных кольцаў часам даходзіла да 60 тысяч. Ішла слава пра полацкіх майстроў-лучнікаў. На блізкай адлегласці ад стралы са сталёвым зрэзнем не ратавалі ні шчыты, ні кальчугі, ні панцыр. Нават праляцеўшы сотню метраў, такая страла лёгка прабівала дубовую дошку таўшчыняй з палец.

Лук даставаў крокаў на 300–350. З ім паляўнічыя смела хадзілі на буйнога звера, а мімаходзь маглі «зрэзаць» качку або чаплю. Паляванне служыла гараджанам не забаваю, а было важнай часткай гаспадаркі. Яно падзялялася на мясное (на зуброў, ласёў, аленьў, мядзведзяў, лебядзяў, гусей, цецерыкоў) і футравае (на баброў, лісц, вавёрак, ваўкоў, собаляў, куніц). Пра багацце полацкіх лясцоў у часы князя Усяслава можна меркаваць па тым, што яшчэ ў XVI стагоддзі собалі на гарадскім рынку прадаваліся вязкамі па 40 штук, а гарнастаі – па 250.

Частка жыхароў Полацка кармілася з рыбарства. Рыбу лавілі нера-там, брадніком, на кручок, білі восцямі. У прыгарадных лясках гараджане ставілі борці. З калоды ў добры год бралі некалькі карчагаў мёду. Галоўнымі канкурэнтамі пчаляроў былі мядзведзі, якія ведалі борці не горш, чым гаспадары.

Старажытныя палачане аралі вакол горада зямлю, сеялі жыта, ячмень, пшаніцу, авёс, грэчку, гарох, лён. На гарадах тысячу гадоў таму раслі капуста і рэпа, боб і мак, цыбуля, часнок, кроп. Продкам вядомы быў смак салёнага агурка і расолу. Увесну ў Полацку зацвіталі яблыневыя і вішнёвыя сады. У хлёўчыках рохкалі парсючкі, білі ў драўляныя даёнкі вострыя струменьчыкі сырадою, блялі авечкі і мэккі козы.

Апрача хлеба, розных каш і мясных страваў, на стол, найперш у святочныя дні, падаваліся ласункі: мядовыя каўрызжкі, пернікі з макам, пірагі з самай рознай начынкай – ад заечыны да мядзведзіны. Па застолицы хадзілі ёмістыя чары варанага перабрадзілага мёду. Пілі так-сама мёд, настоены на перцы, прывезенае з поўдня вінаграднае віно, ячменнае піва і квас. Сёмую чару хмельнага зеля называлі «богагнавіцельнай», бо лічылася, што пасля яе чалавекам завалодваюць нячысцікі.





Сафія Полацкая часоў  
князя Усяслава.  
Малюнак Віктара  
Сташчанюка



Напэўна, старажытны  
ганчар быў чалавекам  
самалюбвым і хацеў  
пакінуць сваё імя  
нашчадкам

Горад любіў і ўмеў гандляваць. Кіеўскія купцы прывозілі ў Полацк шкляныя вырабы, белы гліняны посуд з зялёнай палівай, а таксама чарнаморскія тавары: віно, аліўкавы алей, амфары. Багатыя гараджане спыняліся каля прылаўкаў з візантыйскімі квяцістымі тканінамі, з усходнімі прыправамі і тонкімі шклянымі келіхамі. Чулася па рынку і нямецкая гаворка. З Заходняй Еўропы рамеснікі атрымлівалі волава, медзь і цыну. Першае месца ў полацкім імпарце некалькі стагоддзяў займала соль, у экспарце – воск і футра.

Акрамя дачкі, дзякуючы якой у жылах візантыйскіх імператараў бегла крывіцкая кроў, Чарадзеі меў шасцёра сыноў: Барыса-Рагвалода, Давыда, Глеба, Рамана, Святаслава-Георгія і Расціслава. (Падвойныя імёны – тагачасная полацкая традыцыя: адно было спрадвечна славянскае, другое, пераважна грэчаскае, давалі пасля хрышчэння).

Пра князя Барыса Усяславіча сённяшнім палачанам і турыстам нагадвае чырванаваты валун побач з Сафійскім саборам. На ім паабাপал шасціканцовага крыжа можна разабраць высечаны надпіс: «ХС. Ніка. Гі (Госпадзі) помози рабю моему Борісу». Не ўсе ўжо і памятаюць, што з'явіўся валун на Верхнім замку ўсяго пару дзесяткаў гадоў таму, а датуль амаль дзевяць стагоддзяў ляжаў у рэчышчы Дзвіны паблізу сучаснага Наваполацка. Гэты Барысаў камень – не адзіны, у розных месцах былога Полацкага княства захавалася яшчэ некалькі. Адны гісторыкі мяркуюць, што да прыняцця хрысціянства камяні былі паганскімі святынямі і, высякаючы на іх крыжы, полацкі валадар змагаўся супроць старой веры, а адначасова і ўвекавечваў сваё імя. Другія лічаць, што гэтыя валуны – напамін пра паходы полацкага князя, які прасіў ва Усявышняга перамогі над ворагамі. А мы можам пакласці на крыж, высечаны далёкімі продкамі, руку і загадаць заветнае жаданне.



Крыжык-энкаліпён  
XII–XIII стст. Бронза  
і срэбра. У такіх  
крыжыках  
захоўваліся часцінкі  
святых мошчаў

«Барысаў камень»  
на Верхнім замку  
ў Полацку. Калісьці  
продкі пакінулі на гэтым  
валуне свой зварот  
да Бога. Сёння тут  
таксама можа папрасіць  
дапамогі ва Усявышняга



















Найпадобнейшая  
Еўфрасіння, ігумення  
полацкая, нябесная  
заступніца Беларусі

## Нібы прамень сонечны


У гісторыю ўвайшло шмат Усяслававых нашчадкаў, але найбольшую славу пасля Чарадзея прынеслі Полацку не князі-ваяры. Зрабіць гэта лёс наканавалі яго ўнучцы Еўфрасінні. Яна стала нябеснай апякункаю Беларусі, а ў зямным жыцці была адной з самых адукаваных жанчын таго часу ва ўсёй Еўропе. Выдатную асветніцу аўтар яе «Жыцця» параўноўваў з арлом, што, «лунаючы ў небе, праляцеў ад захаду да ўсходу і, нібы прамень сонечны, прасвятліў зямлю Полацкую». Але пра ўсё па парадку.

Дзяўчынцы, якая нарадзілася каля 1104 года ў Полацку, далі старажытнае імя Прудслава. Яе бацькам быў малодшы сын Усяслава Чарадзея Святаслаў-Георгі.

Унучка славутага крывіцкага князя з ранніх гадоў уражвала ўсіх прыгажосцю і здольнасцю да навукі. У тым часе дзяцінства было кароткае: дванаццацігадовыя князёўны часта ішлі пад вянец. Такая доля чакала і Прудславу, але яна абрала іншы шлях. Пад імем Еўфрасінні князёўна таемна ад бацькоў прыняла манаскі пострыг, каб прысвяціць жыццё духоўнаму ўдасканаленню.

За манастырскімі сценамі яна змагла цалкам аддацца кнігам. Апрача Бібліі, юная Хрыстова нявеста чытала творы рымскіх і візантыйскіх багасловаў, славянскіх асветнікаў Кірылы і Мяфодзія, вывучала Нестараву «Аповесць мінулых гадоў» і візантыйскія хронікі сусветнай гісторыі. Да рук Еўфрасінні трапілі філасофскія трактаты, у тым ліку, як мяркуюць гісторыкі, і працы Арыстоцеля і Платона.

Цягам стагоддзяў заснаваны Еўфрасінняў Спасаўскі  
(Спаса-Еўфрасіннеўскі) манастыр перажываў і ўзвышэнні і заняпад





Унікальныя полацкія фрэскі XII ст. уражваюць багаццем фарбаў, псіхалагічнай глыбінёй і эмацыянальнасцю. Маці Божая і Хрыстос Пантакратар (Уладар Сусвету).

Дэталі фрэскавай размалёўкі XII ст. з малельні Еўфрасінні ў Спасаўскай царкве



Найстаражытнейшая выява царквы Спаса (Спаса-Еўфрасіннеўскай) з фрэскі XII ст., адкрытай у гэтым храме Уладзімірам Ракіцкім у 2000 г.



Свае граматы Еўфрасіння Полацкая змацоўвала вось гэтай пячаткаю



Пасяліўшыся ў келлі Сафійскага сабора, князеўна, як паведамляе «Жыццё», «пачала кнігі пісаць сваімі рукамі». Праца перапісчыка была настолькі фізічна цяжкая, што ёю займаліся толькі мужчыны. Разам з перапісваннем царкоўных кніг, хронік, папулярных тады зборнікаў афарызмаў пяро асветніцы магло выводзіць радкі Полацкага летапісу. Еўфрасіння пісала і ўласныя творы – малітвы, павучанні, а таксама перакладала з грэчаскай і лацінскай моў. Гледзячы ў хвіліны адпачынку на шырокую і нястрымную Дзвіну, яна марыла пра час, калі перапісваннем кніг будуць займацца ў Полацку не адзінкі, а дзесяткі пісьменных людзей. Мары здзейсніліся, калі Еўфрасіння заснавала жаночы, а потым мужчынскі манастыры.


Жаночы Спасаўскі, першай ігуменнай якога была сама Еўфрасіння, без вялікага клопату знойдзе ў Полацку любы падарожнік. (Туды вядзе вуліца, названая імем Еўфрасінні). Ад мужчынскага манастыра Багародзіцы аніякіх слядоў не засталася, аднак гісторыкі мяркуюць, што ён знаходзіўся прыкладна на тым месцы, дзе цяпер гарадскія Ксаверыйскія могілкі. Спаса-Еўфрасіннеўскі манастыр на працягу стагоддзяў перажываў і ўзвышэнні і заняпад. Мала хто ведае, што ад 1579 да 1820 года ён належаў ордэну езуітаў. У савецкі час манастыр двойчы зачынялі, а яго аднаўленне адбылося ў 1990-м.

Святая Еўфрасіння. Абраз з полацкага Богаўлёнскага сабора



Рукапіснае Полацкае Евангелле XII ст.





Макет-рэканструкцыя  
полацкага Спасаўскага  
храма, змураванага  
старажытнымі  
майстрамі ўсяго за  
трыццаць тыдняў

Еўфрасіння стварыла ў манастырах адмысловыя майстэрні па перапісванні кніг – скрыпторыумы, а таксама ікананісную майстэрню. У адкрытых ігуменняў школах юныя палачане апрача царкоўнаславянскай, вучылі грэчаскую і лацінскую мовы, атрымлівалі звесткі з гісторыі, прыродазнаўства і медыцыны. З найбольш здольнымі праводзіліся заняткі па паэтыцы і рыторыцы – навуцы красамоўства. Сярод тых, хто атрымліваў выдатныя ўрокі красамоўства ад самой ігуменні, напэўна, пашчасціла быць і аўтару «Жыцця» Еўфрасінні.

«Жыццёпіс Еўфрасінні  
Полацкай». Рукапіс XVI ст.



Сёння Спаса-  
Еўфрасіннеўскі  
манастыр стаў  
месцам паломніцтва  
вернікаў з розных  
краін



У 2000 г.  
Еўфрасіння  
вярнулася ў родны  
горад у бронзе.  
Аўтар помніка  
скульптар Ігар  
Голубеў



Сучасны выгляд  
Спасаўскай царквы.  
Збудаваная дойлідам  
Іаанам у сярэдзіне XII ст.,  
яна стала вяршыняй  
полацкай архітэктурнай  
школы



Вобраз Крыжа Святой  
Еўфрасінні Полацкай,  
узнёўлены ў 1992–1997 гг.  
мастаком-ювелірам

Міколам Кузьмічом на аснове  
апісанняў, малюнкаў і фотаздымкаў  
арыгінала. Паводле задумы Еўфрасінні  
старажытны крыж павінен быў вечна  
«жыватварыць» душы палачан



Паглядзіце ў глыбокія праніклівыя вочы на гэтай  
фрэсцы XII ст. Відаць, нездарма некаторыя  
даследчыкі лічаць яе верагодным партрэтам  
ігуменні Еўфрасінні

Дзякуючы яму мы таксама маем магчымасць ацаніць літаратурны  
і прамоўніцкі талент асветніцы: «Вось сабрала вас, нібы птушанятаў,  
пад крылы свае і на пашы, нібы авечак, каб вы пасвіліся ў Божых  
наказах. А я з лёгкім сэрцам стараюся вучыць вас і доджж вучэння на  
вас праліваю! Але ж нівы вашыя стаяць, не ўзыходзячы»...

Нястомна збіраючы вакол сябе таленты, Еўфрасіння стала нашай  
першай мецэнаткай. На яе замову полацкі дойлід Іаан у 50-х гадах  
XII стагоддзя ўсяго за трыццаць тыдняў збудаваў царкву Спаса – найвы-  
датнейшы помнік полацкай архітэктурнай школы. Гэты храм, які  
шчасліва захаваўся да нашых дзён, хочацца параўнаць з лілеяй у цёплай  
затоцы блізкай Палаты, з казачнай птушкай на зялёным поплаве,  
з журботна-светлай мелодыяй...

Наватарскія ідэі Іаана, натхняльніцай і фундатаркай якога была  
князеўна-ігумення, пашыраліся ў суседніх княствах. Напрыканцы  
XII стагоддзя полацкія дойліды ўзвялі ў Смаленску сабор Архангела  
Міхаіла і гэтым заклалі асновы смаленскай архітэктурнай школы.  
Прыкладна ў той самы час палачане пабудавалі ў Ноўгарадзе славетную  
царкву Пятра і Паўла на Сінічай гары.

Еўфрасіння была замоўцай унікальных фрэсак Спасаўскай царквы,  
якія і сёння ўраджаюць неверагодным багаццем фарбаў, псіхалагічнай  
глыбінёй і эмацыянальнасцю. Асабліва хваляюць жаночыя вобразы  
і сярод іх – твар святой на паўночна-заходнім гранёным слупе, што  
падтрымлівае хоры. Дапытлівы позірк глыбокіх вачэй выпрабоўвае,  
выклікае на роздум пра годнасць чалавека і сэнс яго існавання. Нядзіва,  
што гэтую фрэску называюць верагодным партрэтам самой асветніцы.

У 1161 годзе полацкі майстар-ювелір Лазар Богша стварыў для  
храма Спаса знакаміты Крыж, шэдэўр нашага старажытнага мастацтва,  
які стаў нацыянальнай святыняй Беларусі. Лёс Крыжа Еўфрасінні  
Полацкай варты гістарычнага дэтэктыўнага рамана. Яго шмат разоў  
вывозілі, вярталі, выкрадалі і замураўвалі ў сценах Сафійскага сабора...



Келля Еўфрасінні  
Полацкай у сцяне  
Спасаўскага храма.  
Фота пачатку XX ст.





Вытанчаны срэбны абразок  
з барэльефам Еўфрасінні стварыў да  
800-годдзя завяршэння зямнога шляху  
нашай нябеснай заступніцы вядомы  
венгерскі скульптар Пол Вінчэ



Рака з мошчамі  
святой Еўфрасінні  
ў Спасаўскай царкве.  
Сучасны выгляд

Апошні раз святыня знікла ўлетку ваеннага 1941 года і, найверагодней, трапіла ў расейскія музейныя сховішчы. Ужо ў нашы дні вобраз Крыжа святой Еўфрасінні на аснове малюнкаў, фотаздымкаў і апісанняў арыгінала ўзнавіў мастак-ювелір Мікола Кузьміч. Ягоны твор вы можаце ўбачыць у Спасаўскім манастыры па нядзелях і на хрысціянскія святы.

На схіле жыцця Еўфрасіння здзейсніла паломніцтва ў Святую Зямлю. Там у 1167 годзе і завяршыўся яе зямны шлях. Асветніцу пахавалі ў Ерусаліме, але праз дваццаць гадоў перанеслі мошчы ў Кіева-Пячорскую лаўру. Толькі ў 1910-м яны былі ўрачыста дастаўленыя ў заснаваны выдатнай палачанкаю манастыр.

Еўфрасіння стала першай усходнеславянскай жанчынай, кананізаванай праваслаўнай царквой. Паводле даўняй традыцыі полацкую князеўну-ігуменню прызнае святой і каталіцкая царква. Дзень памяці св. Еўфрасінні Полацкай адзначаецца 5 чэрвеня (новага стылю). Тады ў Полацк сыходзяцца і з'язджаюцца тысячы паломнікаў з Беларусі і іншых краін.

Але прыйсці да Еўфрасінні можна ў любы дзень. Пакланіцся яе мошчам, паглядзіце ў праніклівыя вочы на фрэсцы. Падыміцся ў келлю святой, дзе так узнісла думаецца пра вечнасць хараства, пра чалавечы прызначэнне на гэтай зямлі.

У 1910 г. адбылося ўрачыстае перанясенне мошчаў Еўфрасінні з Кіева-Пячорскай лаўры ў Полацк. Хрэсны ход са святыняй выходзіць з Мікалаеўскага сабора ў Спасаўскі манастыр











Найстаражытнейшая  
каляровая выява  
«Пагоні». Кодэкс  
Бергомера. Пачатак  
XV ст.



Пячатка места  
Полацкага 1404 г.

Адпільчце крыжакоў  
у паход.  
Сярэднявечная гравюра



Пячатка ордэна  
мечаносцаў

## У новай дзяржаве

Пры канцы XII стагоддзя ў Полацку ўладарыў князь Валодша (Уладзімір). У той самы час у вусці Дзвіны высадзіліся нямецкія рыцары, святары і купцы. У 1201 годзе яны заснавалі горад Рыгу, ператварыўшы яго ў моцную фартэцу. Неўзабаве там быў створаны ордэн мечаносцаў, назва якога паходзіла ад выявы чырвонага мяча і крыжа над ім на белых рыцарскіх плашчах.


Населенае балтамі і вугра-фінскімі плямёнамі Ніжняе Падзвінне задоўга да з'яўлення немцаў знаходзілася пад уладай Полацка і плаціла яму даніну. Прасоўванне крыжакоў на ўсход сутыкнулася з дзяржаўнымі інтарэсамі Полацкай зямлі. Усе трыццаць гадоў свайго княжання (1186–1216) Валодша, якога нямецкія хронікі называюць «каралём Вальдэмарам», вёў зацятую барацьбу з рыцарамі і не дазволіў ім ступіць на крывіцкія землі. Князь нечакана памёр якраз напярэдадні новага вялікага паходу на Рыгу – найверагодней, быў атручаны крыжацкімі агентамі.

Стрымліваць далейшы націск крыжакоў Полацку дапамог саюз з Ноўгарадам. У 1239 годзе ноўгарадскі князь Аляксандр Яраславіч павянчаўся з дачкой полацкага князя Брачыслава Аляксандрай. Праз год полацкая дружина дапамагла ноўгарадцам здабыць перамогу над шведскімі рыцарамі на Няве, пасля чаго Аляксандра і пачалі называць Неўскім. У той «сечы вялікай» здабыў славу палачанін Якаў. Летапіс паведамляе, што, узброены адным мячом, ён бліскача вытрымаў бой з некалькімі дзесяткамі рыцараў. Полацкія ратнікі складалі разам з віцяблянамі траціну ўсяго славянскага войска і ў Лядовым пабоішчы на Чудскім возеры.



Бітва  
ноўгарадскага  
князя Аляксандра  
Яраславіча са  
шведамі на Няве  
ў 1240 г. Ваяр  
з узнятым над  
галавой мячом –  
герой той сечы  
Якаў Палачанін.  
Сярэднявечная  
гравюра





У Лядовым пабоішчы на Чудскім возеры полацкія ратнікі разам з віцяблянамі складалі траціну славянскага войска.  
Мініяцюра XV ст.

Тады ж беларускія землі сутыкнуліся з новым ворагам – мангола-татарамі. Да з'яўлення на нашых межах усходнім заваёўнікам удалося падпарадкаваць сабе велізарныя абшары – ад Кітая да Усходняй Еўропы. Але, адрозна ад рускіх земляў, беларускія княствы захавалі сваю незалежнасць і не зведалі цяжкага татарскага прыгнёту. Гэтаму спрыяла ўзнікненне ў сярэдзіне XIII стагоддзя новай еўрапейскай дзяржавы – Вялікага Княства Літоўскага (ВКЛ). Яго стваральным ядром сталі прынёманскія беларускія землі, а першай сталіцай – Новагарадак (Навагрудак). Перад двайной пагрозай – татарам з усходу і нямецкіх рыцараў з захаду – у склад новай дзяржавы паступова і добраахвотна ўваходзілі іншыя беларускія княствы.



Баявы шалом «гаршковага» тыпу



«Пагоня» на княскіх пчатцы Аляксандра Неўскага. Старажытны крывіцкі герб ён атрымаў у якасці своеасаблівага пасагу пасля вячання з полацкай князеўнай Аляксандрай

Полацкая зямля мірным шляхам і на ўмовах значнай самастойнасці стала часткай Вялікага Княства ў 1307 годзе. Палачане неаднаразова атрымлівалі ад вялікіх князёў пісьмовыя гарантыі «не рухаць старыны, не ўводзіць навіны», што азначала захаванне ранейшых звычаяў і традыцый кіравання. Напачатку становішча Полацкай зямлі ў ВКЛ нагадвала палітычны альянс. Дамова, якую Вялікае Княства падпісала з Лівонскім ордэнам у 1338 годзе, называе полацкага князя, як і гаспадара ўсёй дзяржавы, каралём: «Гэты мір заключаны са згоды магістра і рады Рыжскай, і са згоды караля Літвы, і са згоды епіскапа полацкага і караля полацкага». Тры стагоддзі Полацк заставаўся найбуйнейшым горадам ВКЛ.

Цікава, што «Пагоня», якая стала гербам дзяржавы ў канцы XIII стагоддзя, насамрэч больш старажытная і паходзіць з Полацка. Яе выява змяшчалася на пчатках Аляксандра Неўскага, што атрымаў даўнейшы крывіцкі герб у якасці своеасаблівага пасагу ад жонкі – полацкай князеўны. Вядомы расейскі гісторык В. Тацішчаў, які карыстаўся страчаным пазней Полацкім летапісам, сцвярджаў, што «гербам Беларусі спрадвечу быў вершнік з мячом».

Прызнаннем асабага месца Полацкай зямлі ў ВКЛ былі свае князі, што звычайна даводзіліся блізкімі сваякамі самім гаспадарам (так афіцыйна менавалі вялікіх князёў). Полацкі ўладар Васіль-Воін быў родным братам Гедыміна, пры якім у Вялікае Княства ўвайшлі ўжо амаль усе беларускія землі, а Новагарадак саступіў ролю сталічнага места Вільні. Дарэчы, заснаванне Вільні гаспадаром Гедымінам – не больш чым прыгожая легенда. На гэтым месцы ўжо трыста гадоў стаяў збудаваны палачанамі на заходняй мяжы свайго княства Крывіч-горад.

Прыязджаючы кіраваць у Полацк, усе князі-балты былі абавязаныя мяняць сваю веру на праваслаўе. Калі князь Скіргайла адступіў ад завядзёнка і вырашыў застацца паганцам, раз'юшаны натоўп палачан прывязаў яго задам наперад да старой кабылы і пагнаў тую да гарад-





Вялікі князь Альгерд ушчэнт разграміў татар на рацэ Сінія Воды. У той бітве перамогу здабывалі і полацкія ваяры

скай брамы. У Прыдзвінні дагэтуль жывая прымаўка «Паехаў, як Скіргайла з Полацка».

У сярэдзіне XIV стагоддзя полацкі пасад займаў Гедымінаў унук Андрэй, сын вялікага князя Альгерда. У 1362 годзе Альгердава войска, у якім было нямала палачан, на рацэ Сінія Воды (прыток Паўднёвага Буга) ушчэнт разграміла велізарную татарскую арду. Гэта была першая ва ўсёй Еўропе буйная перамога над азіяцкімі заваёўнікамі. У выніку яе ад татар былі вызваленыя ўкраінскія землі. Бліскучы поспех Альгерда

на Сініх Водах стаў натхняльным прыкладам для тых, хто яшчэ цяпеў залатаардынскае ярмо, і падрыхтаваў наступную вялікую перамогу – над ханам Мамаем на Куліковым полі.

Андрэй Альгердавіч, які тады быў саюзнікам маскоўскага князя Дзмітрыя, прывёў з сабой на Кулікова поле дзве тысячы полацкіх ратнікаў і камандаваў правым флангам славянскага войска. Як сведчаць летапісы, на шостай гадзіне бітвы «полк левай рукі» і палова «вялікага палка» паказалі татарскім шаблям спіны. Правы фланг з палачанамі, у шэрагах якіх біўся князь Андрэй, стаяў насмерць, пакуль у сечу не ўступіў засадны полк. Затым яны разам перайшлі ў наступ, што і падвызначыла перамогу.



Сярэднявечныя баявыя сякеры



У такой кальчуге магло быць да 60 тыс. кольцаў. Полацкі краязнаўчы музей



У Кулікоўскай бітве ўдзельнічала дзве тысячы полацкіх ваяроў. Мініяцюра XVI ст.



На блізкай адлегласці ад стралы са сталёвым зрэзнем не ратавалі ні шчыты, ні кальчугі, ні панцыр. Нават праляцеўшы сотню метраў, такая страла прабівала дубовую дошку



Вітаўт Вялікі.  
З карціны мастака  
Міхася Басалыгі



Шалом і алебарда пешага ваяра XV ст.



## Грунвальдская бітва. Цэнтральная частка трыпціха. Мастак Міхась Басалыга



Але непараўнальна больш важнай для дзяржавы нашых продкаў была іншая перамога – пад Грунвальдам, якая спыніла 200-гадовую агрэсію нямецкіх рыцараў на ўсход. 15 ліпеня 1410 года злучаныя сілы ВКЛ і Польскага каралеўства разбілі там адну з наймацнейшых у той час армію агрэсіўнага Тэўтонскага ордэна. Большая частка з 40 палкоў харугваў Вялікага Княства прыйшла на чале з князем Вітаўтам з беларускіх зямель (30 з іх мелі на сцягах «Пагоню»). Полацк як найбуйнейшы горад княства выставіў адну з самых вялікіх харугваў – каля дзвюх тысяч ваяроў. На яе сцягу паміж залатым (жыццё) і чорным (нябыт) палямі таксама ляцела «Пагоня». Палачанам разам з віленцамі выпала прыкрываць адыход нашых пасечаных палкоў. Кожны біўся супроць пяці нямецкіх рыцараў князя Валенрода і амаль не меў надзеі выжыць...

Сучасныя рыцары з новаполацкага рыцарскага клуба «Чорны Война»








Так выглядалі мячы  
XVI ст.  
Сучасная  
рэканструкцыя,  
зробленая ў творчай  
майстэрні «Коўня»

Рэканструкцыя  
баявога рыштунку.  
Полацкі рыцарскі клуб  
«Жалезны воук»



Прывілей месту  
Полацкаму на  
самакіраванне паводле  
магдэбургскага права,  
дадзены вялікім князем  
Аляксандрам  
7 кастрычніка 1498 г.

Орт. Манета  
маркграфства  
Брандэнбург.  
З калекцыі Полацкага  
краязнаўчага музея



Арбалетны  
кручок.  
Пушчаныя  
з арбалета  
стрэлы ляцелі на  
300–400 крокаў  
і прабівалі  
рыцарскія латы



Пасля Грунвальда ВКЛ стала вялікім не толькі па назве і тэрыторыі (болей за 900 тыс. кв. км), але і па сваёй палітычнай вазе ў Еўропе. Галоўную ролю ў Вялікім Княстве адыгрывалі беларускія землі. Нашым продкам належала большасць найвышэйшых дзяржаўных пасадак. Землі, населеныя балтамі (продкамі сучасных літоўцаў), займалі ў ВКЛ менш за 1/15 тэрыторыі і мелі 1/20, або 5 працэнтаў яго насельніцтва. Дзяржаўнай мовай княства была старабеларуская. На ёй вялося справаводства ў вялікакняскай канцэлярыі і судах, выдаваліся законы і прывілеі. Як паведамляў пасол Тэўтонскага ордэна, князь Вітаўт разам са сваім дваром гаварыў па-беларуску.

Вялікае Княства было ўсходнім аванпостам адзінага еўрапейскага свету. У Масковіі набірала сілу самаўладдзе, а дзяржаўны лад ВКЛ можна назваць парламенцкай манархіяй. Уладу князя абмяжоўваў своеасаблівы тагачасны парламент з дзвюх палат – Рады і Сойму. Беларускія гарады жылі паводле магдэбургскага права на самакіраванне, якое Полацк атрымаў 7 кастрычніка 1498 года. З тае пары ў горадзе гаспадарыў магістрат. Ён чыніў суд, збіраў падаткі, сачыў за правільнасцю мераў і вагаў на рынках. У магістраце засядала гарадская рада з дваццаці чатырох радцаў на чале з чатырма бурмістрамі. Вялікі князь прысылаў гораду свайго прадстаўніка – войта, але той мусіў прысягнуць на крыжы, што будзе служыць Полацку. Тое самае рабіў прызначаны са згоды гараджан ваявода. (Полацкае ваяводства было ўтворанае ў 1504 годзе).





Аздаба Евангелля XVI ст.  
у рэнесансавым стылі.  
Полацкі музей беларускага  
кнігадрукавання

Такую каменную пячатку з «Пагоняй» археолагі знайшлі ў Полацку. Збройны вершнік змяшчаўся на пячатках паветаў, упрыгожваў гарадскія брамы, вежы магістратаў і сцягі ваяводстваў



Узор полацкай кафлі  
XVII ст.



Майстэрствам  
сваіх вырабаў  
далёка славіліся  
полацкія ключары  
і замкары

Полацк са сваімі 100 тысячамі жыхароў уваходзіў у лік самых буйных еўрапейскіх гарадоў. Гандлёвага мыта тут на пачатку XVI стагоддзя збіралі ў 25 разоў болей, чым у таксама немалой Гародні. Дарэчы, на знак прызнання выдатнай ролі Полацка ў дзяржаве яго жыхары на ўсім абшары ВКЛ ад выплаты мыта вызваліліся. Полацкія рамеснікі і купцы дзеля абароны сваіх інтарэсаў, як і ва ўсёй Еўропе, аб'ядноўваліся ў цэхі, якія можна назваць сярэднявечнымі прафсаюзамі. Каб стаць сапраўдным майстрам, рамеснік павінен быў прайсці шмат прыступак і нарэшце здаць экзамен – «зрабіць штуку». Прыдзірлівыя калегі часта крывіліся, не хочучы прызнаваць чужую «штуку» сапраўдным шэдэўрам майстэрства. Тады, паводле цэхавай традыцыі, даводзілася даставаць з гаманца пятнаццаць злотых і клікаць экзаменатараў у карчму.

Корчмы, дарэчы, былі ўстановамі вельмі дэмакратычнымі. І мешчанін, і шляхціч, і селянін пачуваліся тут раўнёю. У карчме продкі прызначалі важныя сустрэчы, спраўлялі святы, дзялілі чубы з непрыяцелямі. Гэтыя вясёлыя і разам з тым небяспечныя дамы стаялі пры дарогах, на скрыжаваннях, каля мастоў і перавозаў. Паколькі ў прыдзвінскіх корчмах адбывалася нямала важных падзей, гістарычныя дакументы захавалі іх дасціпныя назвы: Пагулянка, Пачакай, Зладзейка, Апошні грош...

Апрача рамесніцкіх цэхаў, у Полацку, як і ў іншых гарадах Вялікага Княства, існавалі моцныя аб'яднанні гараджан-месцічаў, якія ствараліся пры манастырах і цэрквах і называліся брацтвамі. Братчыкі будавалі храмы, сірочыя прытулкі і багадзельні, адкрывалі друкарні і школы. Вядомасцю ў дзяржаве карысталася полацкае праваслаўнае брацтва пры Богаўленскім манастыры. У яго статуце была запісана галоўная мэта – «працаванне супольнае брацкае дзеля душы збавення».

Улетку брацтва наладжвала традыцыйную «пілігрымку» – паломніцтва ў святых мясцінах. Гаворка ішла не пра Ерусалім, а пра нейкае недалёкае ад горада месца, дзе калісьці з'явілася Багародзіца або прычынілася яшчэ якое дзіва. Братчыкі закуплялі колькі ялавак, дзесятка бараноў, варылі піва і мёд, грузілі на вазы харч і кухарскае прычындале і па чатыры ў рад, пад музыку і спевы ўрачыста выходзілі з гарадской брамы. Адолеўшы палову шляху, маляўнічая працэсія спынялася на першую папаску каля вогнішча.

Цікава, што абавязковым дадаткам да брацкага статута былі зацверджаныя на агульным сходзе і ўхваленыя царквой правілы этыкету. Гэтая «Навука прыстойнасці», у прыватнасці, патрабавала: «1. Не класці локцяў на стол, не адварочвацца задам да суседа. 2. Не кідаць пад стол абгрызеныя костак. 3. Не крычаць і не перабіваць субяседніка. 4. Не гаварыць з напоўненым ядой ротам. 5. Не прыносіць з сабой на банкет ніякага свайго пітва». Здаецца, некаторыя з брацкіх правіл не састарэлі да сёння.



Полацкае права ўплывала на агульнадзяржаўнае заканадаўства Вялікага Княства, у тым ліку і на Статут 1588 г., самы перадавы збор законаў у тагачаснай Еўропе. Паводле гэтага Статута горад жыў да 1830 г.



У кавярні «Братчына» можна пачаставацца не горш, чым пяцьсот гадоў таму



Традыцыі сярэднявечных майстроў працягваюць сённяшнія полацкія ювеліры




Вельмі значная частка гараджан, у тым ліку і людзей простага звання, была пісьменная. Палачане чыталі не толькі рэлігійную, але і свецкую літаратуру, напрыклад, перакладзеныя на старабеларускую мову «Аповесць пра Трою», або прыгодніцкі раман «Александрія», дзе апавядалася пра Аляксандра Македонскага. Горад меў сваіх астралагаў-звездароў і алхімікаў, якіх на нашых землях называлі чарнадзеямі.

У XVI стагоддзі большасць палачан захоўвала веру продкаў, аднак паміж праваслаўнымі з'явіліся ўжо католікі, лютэране і кальвіністы. У горадзе знаходзілі гасцінны прытулак ерэтыкі з Маскоўскай дзяржавы. Дзесяць гадоў тут жыў і прапаведаваў вучань вядомага расійскага вальнадумца Феадосія Касога – Фама, што, як і настаўнік, уцёк у Беларусь ад вернае смерці.

Грунтоўна распрацаванае полацкае права паўплывала на прыняты ў 1588 годзе III Статут ВКЛ, што быў найбольш перадавым і дасканалым зборам законаў у тагачаснай Еўропе. Паводле яго Полацк жыў ажно да 1830 года. Статут абараняў правы ўсіх жыхароў, незалежна ад веравызнання. Кожны вольны чалавек меў права выехаць за мяжу. Прыродныя багацці Статут бараніў значна лепей за некаторыя сучасныя законы. За разбурэнне сакалінага або лебядзінага гнязда злчынца плаціў ад трох да шасці коп грошай, за адлоў ці адстрэл бабра – ад дзвюх да чатырох. (Дзеля параўнання: рабочы вол або жарабец каштавалі тады дзве капы).

У параўнанні з Масковіяй, дзе, на вялікі жаль, не было агульнаеўрапейскай эпохі Рэнесансу, жыхары ВКЛ мелі нязмерна больш правоў і духоўнай свабоды, значна шырэйшыя магчымасці атрымаць адукацыю. Да заснавання Віленскай акадэміі тысячы юнакоў з Беларусі здабывалі асвету ва ўніверсітэтах Чэхіі, Нямеччыны, Польшчы, Італіі, Швейцарыі, Францыі. Сярод іх было шмат палачан. У спісах студэнтаў Пражскай альма-матэр на мяжы XV–XVI стагоддзяў можна сустрэць імёны Івана Багдановіча, Мацвея, Пятра і яшчэ аднаго Івана з Полацка. Тады ж магістр-палачанін Ян чытаў студэнтам кракаўскага Ягелонскага ўніверсітэта курс лекцый па творах Цыцэрона. Але самым славутым з тых, хто паехаў па навуку, стаў сын полацкага купца Лукаша Скарыны, Францішак.


Прыемна было грэцца каля грубкі, аздобленай такой кафляй




Рыцарскі меч ва ўмелых руках быў страшнай зброяй















# БИБЛИЯ РУСКА

БЫЛОЖЕНА ДОКТОРЫМЪ  
ФРАНЦИСКОМЪ СКОРИНОЮ  
ИЗЪБЛАННОГО ГРЯДЯ ПО  
ЛОЦЬКА, БОГЪ КОЧТИ И  
ЛЮДЕМЪ ПОПОЛНТЫМЪ  
КАДОБРЫМЪ НАЧЕНЫЮ







Старонка  
Скарынавай кнігі  
«Апостал».  
Вільня. 1525 г.

Такім уявіў Скарыну  
мастак Лазар Ран.  
1956 г.  
Музей беларускага  
кнігадрукавання

## Загадкі Скарыны

Увосень 1512 года сакратар старажытнага ўніверсітэта італьянскага горада Падуя запісваў у сваю кнігу: «9 лістапада ў біскупавым палацы перад калегіяй найслаўнейшых дактароў мастацтваў і медыцыны выдатны доктар мастацтваў беларус Францыск, сын Лукі Скарыны з Полацка, здаваў экзамен і атрымаў аднадушную ўхвалу прысутных вучоных. Паводле ўсіх правілаў ён быў абвешчаны доктарам медыцынскіх навук і атрымаў знакі доктарскай годнасці».

Напэўна, той вечар Францішкавага жыцця не абышоўся без келіха добрага віна і, вядома ж, успамінаў – пра полацкае дзяцінства, пра філасофскі факультэт Кракаўскай альма-матэр, пра небяспечную дарогу праз некалькі краін сюды, у адзін з самых славуных еўрапейскіх універсітэтаў. Цяпер ён – першы сярод усходніх славян доктар у лекарскіх навуках. Перад ім адкрываюцца велізарныя магчымасці: служба лекарам пры двары кагосьці з уладароў гэтага свету, заняткі навукай, заможнае жыццё... Але Скарына як сапраўдны гуманіст і сын эпохі Рэнэсансу рыхтаваў сабе іншы лёс. Магчыма, якраз там, у Падуі,



Тытульны аркуш  
«Псалтыра», першай  
беларускай друкаванай  
кнігі, выдадзенай  
Ф. Скарынам у 1517 г.  
у Празе



Ісус Навін вядзе людзей  
ізраілевых праз раку Іярдан.  
Тытульны аркуш кнігі «Ісус  
Навін». Прага. 1518 г.  
Па гравюрах Скарынавых  
выданняў можна вывучаць  
адзенне, побыт, заняткі  
беларусаў XVI ст.

Першадрукар  
Францішак Скарына.  
Скульптар Аляксей  
Глебаў. 1954 г.







Партрэт Скарыны  
з кнігі «Ісус Сірахаў».  
Прага. 1517 г.


падарожнік з горада асветніцы Еўфрасінні ўмацаваўся ў думцы: ён дасць свайму народу магутную духоўную зброю і найлепшыя лекі – друкаваную кнігу на зразумелай мове.

Першая з яго кніг выйшла ў Празе 6 жніўня 1517 года. Гэта быў «Псалтыр», услед за якім Францішак Скарына выдаў яшчэ 22 перакладзеныя на тагачасную беларускую мову біблійныя кнігі і тым самым увёў Беларусь у сям'ю перадавых еўрапейскіх народаў.

«Біблія» Скарыны з'явілася раней за нямецкую Лютарава. Дзякуючы геніяльнаму палачаніну беларусы атрымалі друкаваную Кнігу кніг на роднай мове аднымі з першых у Еўропе – раней за рускіх і ўкраінцаў, за літоўцаў і латышоў, за сербаў, балгараў, французаў. Беларуская «Біблія» на восем гадоў апырэззіла англійскі друкаваны пераклад і амаль на паўстагоддзя – польскі.

Апрача сваіх пражскіх выданняў, у 1522 і 1525 гадах Францішак выпусціў у Вільні «Малую падарожную кніжку» і «Апостала». Заснаваная знакамітым палачанінам Віленская друкарня была першай ва Усходняй Еўропе. Імкнучыся пашырыць святло навукі сярод усходніх суседзяў, Скарына прывёз вялікую партыю сваіх кніг у Маскву, дзе прапанаваў свецкім і духоўным уладарам наладзіць друкарскую справу. Замест удзячнасці ён убачыў, як па загаду маскоўскага князя з ягоных выданняў склалі вялізнае вогнішча. Скарынаў «Псалтыр» убачыў свет за 47 гадоў да кнігі «Апостал» Івана Фёдарова і Пятра Мсціслаўца, з якой пачалося расійскае кнігадрукаванне.

Скарына ўвайшоў у гісторыю як беларускі і ўсходнеславянскі першадрукар. Як пісьменнік, што служыў не эліце, а ўсяму народу. Як выдатны перакладчык з некалькіх старажытных і новых моў. Як рэдактар і выдавец, што дасягнуў найвялікшай гармоніі слова і друкарскага мастацтва. Як патрыёт, пры якога належыць самы прачулы за ўсю беларускую гісторыю, геніяльна прасты гімн-хваласпеў любові да Бацькаўшчыны:



Тытульны аркуш  
«Акафіста труне  
Гасподняй» з «Малой  
падарожнай кніжкі».  
Вільня. 1522 г.



Помнік Францішку  
Скарыну ў Вільні.



У маляўнічым месцы над Дзвіной нядаўна пабудаваны касцёл у гонар святога Андрэя Баболі. А на гэтым баку ракі, у Запалоцці, калісьці знаходзіўся бернардзінскі кляштар, дзе юны Скарына спасцігаў лаціну





Мініяцюра з кнігі  
«Дзесяціглаў».  
Перапішчык Мацей  
Дзясяты з Полацка.  
XVI ст.

Гэтую рукапісную кнігу  
мог трымаць у сваіх  
руках малады  
Францішак

Такім засяроджаным  
і задуманым убачылі  
выдатнага гуманіста  
стваральнікі помніка  
Скарыну скульптары  
А. Глебаў, І. Глебаў  
і А. Заспіцкі



У мемарыяльнай зале аднаго  
з найстаражытнейшых у Еўропе  
Падуанскага ўніверсітэта знаходзяцца  
выявы сарака самых знакамітых  
дзеячоў навукі, якіх дала свету гэтая  
альма-матэр. Фрэскавы партрэт  
Скарыны недалёка ад ягоных братоў  
па духу Галілеа Галілея і Мікалая  
Каперніка

«Панежэ ад прыраджэння звя-  
ры, ходзячыя ў пустыні, знаючы  
ямы свая, пціцы, лятаючыя па  
воздуху, ведаюць гнёзды свая,  
рыбы, плываючыя па мору  
і рэках, чуюць віры свая, пчолы  
і тым падобная бароняць вулляў  
сваіх, – така ж і людзі, ігдзе  
зрадзіліся і ўскормлены суцэ  
па Бозе, к таму месту вялікую  
ласку імаюць».

Ён аздобіў свае кнігі высо-  
камастацкімі гравюрамі, па якіх  
можна вывучаць тагачаснае  
полацкае і беларускае жыццё –  
побыт, адзенне, тэхніку будоўлі.  
Смела адступаючы ад канонаў,  
Скарына змясціў у Бібліі ўласны  
партрэт. Нават самога Бога  
чытачы ўбачылі без узаконена-  
га німбу. За парушэнне царкоў-  
ных правілаў выдання Бібліі Скарыну  
маглі не меней за трынаццаць разоў спаліць на вогнішчы як ератыка.

Скарынава жыццё было напоўненае падарожжаў па Еўропе,  
узлётамі да вышыняў славы і горкімі расчараваннямі. У ім адлюстра-  
валася ўся тая вірлівая, авантурная і стваральная эпоха. Ён сустракаўся  
з Лютэрам і дыскаутаваў з сусветна вядомым медыкам і алхімікам Пара-  
цэльсам. Быў сакратаром і лекарам у віленскага біскупа Яна. Запра-  
шаўся ў Кёнігсберг на службу да апошняга магістра Тэўтонскага ордэна  
Альбрэхта Брандэнбургскага, які надаў яму шляхецкія правы. Браў  
удзел у складанні Статуту ВКЛ 1529 года.

За братавы даўгі крэдыторы пасадзілі доктара Францішка ў турму,  
адкуль яго вызваліў сам вялікі князь Жыгімонт Стары. Прызнаючы  
неацэнныя заслугі Скарыны перад Айчынай, манарх даў яму адмысловы



У цэнтры гэтай кніжнай застаўкі – сігнет  
(выдавецкі знак) Скарыны, які сімвалізаваў  
перамогу святла над цемрай, ведаў над  
невуцтвам, жыцця над смерцю

Гравюра з храмавым  
рукамынікам на колах  
аздабляла адзін з аркушаў  
трэцяй кнігі «Царствы»,  
выдадзенай Скарынам  
у 1518 г.





Палачане здавён любяць  
пакідаць нашчадкам  
надпісы і знакі на  
камянях. Валун на  
дзвінскім беразе паблізу  
Музея беларускага  
кнігадрукавання



Адзін з прадаўжальнікаў  
справы Скарыны,  
перакладчык і выдавец  
Евангелля, шляхціч  
Полацкага павета  
Васіль Цяпінскі.



Францішак Скарына.  
Аўтар медаля Яніс  
Струпуліс



прывілей, дзе гаварылася: «Забараняю ўмешвацца ў ягоныя справы, учыняць яму хоць які гвалт, змушаць да выканання павіннасцяў ці гарадскіх службаў нароўні з іншымі жыхарамі таго места, якое ён сам абярэ для жыцця».

Такім месцам неўзабаве пасля вяртання на волю для Францішка Скарыны стала Прага, дзе ён і скончыў свой зямны шлях, пакінуўшы мноства загадак і таямніц. Дагэтуль дакладна невядома, ні калі самы славыты з палачан прыйшоў на свет, ні калі навакні заручыўся з зямлёю. Невядома, у каго ён служыў сакратаром перад экзаменам у Падуі – у караля Даніі ці ў гаспадара Дацыі (Валахія). Невядома, хто ствараў да ягоных кніг гравюры. (Некаторыя скарыназнаўцы лічаць, што першадрукар быў і выдатным мастаком). Вучоныя спрачаюцца пра яго веравызнанне, пра час паступлення ў Кракаўскі ўніверсітэт, пра тое, хто ж у сапраўднасці займаў у чэшскага караля пасаду садоўніка – беларус Францішак Скарына ці італьянец Франчэска Банафардэ...



У залах Музея  
беларускага  
кнігадрукавання  
адноўлення ўсе  
этапы, якія на  
сваім шляху  
да чытача  
праходзіла  
кніга





Ф. Скарына.  
Чацвёртая  
кніга  
«Царствы».  
Прага. 1518 г.



Полацк адзначае Скарынаўскае свята кнігі

Выданні Ф. Скарыны пражскага  
і віленскага друку



У Полацку пасля Музея беларускага кнігадрукавання вы прыйдзеце да велічнага помніка Скарыну на самай прыгожай гарадской плошчы. Калі экскурсавод забудзе вам гэта сказаць, памятайце, што полацкі помнік – не адзіны. Другі – у дворыку Беларускага дзяржаўнага ўніверсітэта ў Мінску, трэці – у Лідзе, чацвёрты – у Калінінградзе-Кёнігсберзе, пяты – у Празе. Скарына вярнуўся ў чэшскую сталіцу ў 1996 годзе і застыў у бронзе паблізу ад каралеўскага замка на Градчанах.

Калі вам пашчасціць трапіць у Падую, абавязкова наведайце ўніверсітэцкую мемарыяльную залу, якая яшчэ называецца «Залай сарака». Там сярод фрэскавых партрэтаў 40 знакамітых дзеячоў еўрапейскай навукі, што выйшлі са сцен Падуанскай альма-матэр, недалёка ад выяваў Галілеа Галілея і Мікалая Каперніка вы ўбачыце чалавека ў мантыі, аздобленай залатой ніткай і футрам гарнастая. Яго твар будзе свяціцца розумам, рашучасцю і духоўнай чысцінёю. Над партрэтам вы прачытаеце надпіс на лаціне: «Францыск Скарына з Полацка».



Адна з улюбёных кніжных заставак  
першадрукара

















Аўтар слаўтай «Хронікі  
Еўрапейскай Сарматы»  
італьянец Аляксандр  
Гваніні служыў у войску  
Вялікага Княства  
Літоўскага, займаючы  
пасаду віцебскага  
каменданта. У ягонай  
кнізе падрабязна  
апісаныя падзеі  
Інфлянцкай вайны на  
Полаччыне

Старонка  
«Хронікі»  
А. Гваніні,  
выдадзенай  
у 1581 г.  
у Кракаве

Аблога Полацка  
войскамі вялікага  
князя і караля  
Сцяпана Батуры  
(Стэфана Баторыя).  
Гравюра XVI ст.

## На рубяжы Вялікага Княства

Вялікае Княства спыніла націск тэўтонскіх рыцараў, але пасля некалькіх дзесяцігоддзяў адносна мірнага жыцця сутыкнулася з новым ворагам – на ўсходзе, дзе ўзмацнілася Маскоўскае княства. Вызваліўшыся ад залатаардынскага ярма, Масковія атрымала ў спадчыну і жорсткае адзінаўладдзе, і сляпую падначаленасць «хлопов государевых», і ідэю ўлады над усім светам – «Два Рима пало, а Москва третий есть, а четвертому не быти». Ужо напрыканцы XV стагоддзя Масква заявіла аб прэтэнзіях на Беларусь і Украіну, называючы іх не іначай як «искони русскими землями».

Падставай для вайны магло стаць усё, што заўгодна: напрыклад, нежаданне гаспадароў ВКЛ называць маскоўскіх князёў царамі. Полачына як усходні рубж дзяржавы не раз прымала на сябе першыя ўдары. Войны сталі амаль бесперапыннымі. Яны вяліся ў 1492–1494, 1500–1503, 1507–1508, 1512–1522 гадах. У 1502-м усходнія суседзі спустошылі і спалілі ўсе вёскі паміж Віцебскам і Полацкам. Князь Васіль Шуйскі аддаў Полацк агню ў 1513-м. Наступны раз варожае войска з'явілася пад полацкімі сценамі праз два гады. У траўні 1518-га палачане зноў мусілі частаваць няпрошаных гасцей кіпячай смалой і варам. Замак непрыяцелью ўзяць не ўдалося, але неўмацаваныя пасады згарэлі.





## Вялікае Княства Літоўскае ў XVI ст. (да Люблінскай уніі 1569 г.)



Каб выстаяць, Полацк павінен быў увесь час клапаціцца пра надзейнасць сваёй абароны. У 1552 годзе адбылася рэвізія места Полацкага, дакументы якой дайшлі да нашага часу. Горад дзяліўся на шэсць пасадаў, або канцоў. Насупраць Сафійскага сабора на Дзвіне тады існаваў востраў даўжынёю каля вярсты, дзе знаходзіўся манастыр Іаана Прадцечы. Замак быў рублены з хваёвага бярвення і налічваў дзевяць вежаў вышынёй ад 5 да 8 і даўжынёй прыкладна 10 м. У сутоку Дзвіны і Палаты стаяла Вусценская вежа з уздымным мостам на ланцугах. Каб ворагі не маглі падпаціць вежы знізу, іх вышэй чалавечага росту абкладвалі дэбрам. Крыху пазней на Верхнім замку паўстала магутная мураваная



План аблогі Полацка ў 1579 г.  
Малюнак удзельніка тых падзей Станіслава Пахалавіцкага



Маскоўскі цар  
Іван IV Грозны



вежа, вядомая пад назвай Каралеўская, або Красная. Абнесеныя ровам і валам замкавыя ўмацаванні цягнуліся на 1400 м, агульная ж даўжыня гарадскіх сцен складала на той час 4,8 км. «Полацк на Дзвіне места драўлянае, вялікае, шырокае, парканамі ды густымі астрагамі абгароджанае. Замак у ім з дрэва, але добра ўмацаваны прыродаю. Абведзены ён наўкола сценамі ды вежамі». Такім убачыў наш горад у сярэдзіне XVI стагоддзя італьянец Аляксандр Гваніні, які служыў у войску ВКЛ.

Тады ішла чарговая вайна Маскоўскай дзяржавы з Вялікім Княствам – Інфлянцкая, або Лівонская. Узімку 1563 года Полацк узяло ў аблогу велізарнае 60-тысячнае войска на чале з самім царом Іванам Грозным. Перад ім ляжаў найбагацейшы горад ВКЛ з 12 манастырамі і 18 храмамі. Зусім невялікі ў параўнанні з непрыяцелем гарнізон здавацца не збіраўся і нават адважваўся на начныя вылазкі. Але сілы былі занадта няроўныя, і пасля двух тыдняў гераічнай абароны полацкі ваявода Станіслаў Давойна згадзіўся здаць замак. Полацкая шляхта і пяцьсот «каронных рыцараў» адмовіліся скласці зброю і адбіваліся яшчэ некалькі дзён, але лёс горада быў вырашаны. Вераломна парушыўшы свае абяцанні, цар аддаў Полацк на разрабаванне. Усіх палачан абвясцілі палоннымі. Католікаў пасеклі шаблямі, іўдзеям – ад старых да немаўлят – выпала страшная доля загінуць пад дзвінскім лёдам. Ужо знаёмы нам Аляксандр Гваніні пакінуў звесткі, што Іван Грозны вывеў з горада 50 тысяч палонных, большасць з якіх былі мірнымі жыхарамі. На зімовых дарогах людзей амаль не кармілі, і яны тысячамі паміралі ад голаду і марозу.

Алебарда  
і рыцарскі  
шалом  
тыпу  
«марыён»



Знойдзеныя  
ў Полацку каменныя  
гарматныя ядры  
часоў Сярэднявечча







Туруля.



Красны.




Сітна.



Суша.



Сокал.



Каз'ян.

Замкі, пабудаваныя  
маскавітамі на  
захопленых у  
Інфлянцкай (Лівонскай)  
вайне прыдзвінскіх  
беларускіх землях



План аблогі і штурму Полацка войскам Стэфана Баторыя, зроблены Станіславам Пахалавіцкім у 1579 г.

На месцы спаленага полацкага пасада заваёўнікі рукамі палачан збудавалі Ніжні замак. (Цяпер там стадыён «Спартак»). У замку жылі толькі царскія ваякі, ад чаго паходзіць іншае яго найменне – Стралецкі. Полацк дагэтуль захаваў яшчэ дзве тагачасныя назвы: Стралецкую вуліцу і вал Івана Грознага. Вал, якім быў абкружаны Ніжні замак, ужо даўно ператварыўся для гараджан у адно з улюбёных месцаў шпацыраў. Асабліва маляўніча гэтая мясціна выглядае тады, калі восень «падпальвае» старыя клёны.

Страта фарпоста еўрапейскай цывілізацыі, якім быў Полацк, і жорсткая расправа з яго абаронцамі і мірным насельніцтвам выклікалі гучны рэзананс у многіх краінах. «Лятучыя лісткі» з апісаннем полацкай трагедыі выходзілі па-англійску, нямецку, французску, чэшску, галандску, лацінску. Менавіта захоп Полацка прыспешыў заключэнне ў 1569 годзе Люблінскай уніі. Вялікае Княства Літоўскае і Польскае каралеўства аб'ядноўваліся ў агульную дзяржаву – Рэч Паспалітую. Праўда, ВКЛ захоўвала не толькі сваю назву і тытул, але і ўласную сістэму дзяржаўных пасадаў, войска, скарб, мытную службу, законы. (У Статуце ВКЛ 1588 г. Люблінская унія нават ні разу не згадвалася).





Памятны медаль  
з выявай вялікага князя і  
караля Стэфана Баторыя  
ў гонар вяртання  
Полацка.  
Срэбра. 1582 г.



Калі вы маеце ўважлівае  
вока, на старадаўніх  
полацкіх вулачках вас  
чакае безліч маленькіх  
адкрыццяў

Полацк быў адваяваны ў маскавітаў толькі ў 1579 годзе войскамі вялікага князя і караля Сцяпана Батуры (Стэфана Баторыя). За час вайны места і ваколіцы так абязлюдзелі, што на адбудову полацкіх умацаванняў бралі сялян з-пад Магілёва.

Як і кожны старажытны горад, Полацк мае сваіх прывідаў – гэтых своеасаблівых удзельнікаў і сведкаў далёкіх, пераважна драматычных падзей. Гісторыя самых даўніх прывідаў звязана якраз з Інфлянцкай вайной. Кажуць, што каля Ксаверыйскіх могілак у месяцавыя ночы можна спаткаць трох мужчын у манаскім адзенні. На пачатку мінулага стагоддзя гарадскія краязнаўцы лічылі іх зданнямі каталіцкіх манахаў Адама, Дамініка і Пятра, закатаваных у 1563 годзе царскімі стральцамі.

Тая вайна дадала да шматлікіх полацкіх таямніц адну з самых хвалюючых. Пасля 1579 года знікаюць звесткі пра найкаштоўнейшую бібліятэку Сафійскага сабора, дзе сярод іншых унікальных кніг маглі захоўвацца і граматы Усяслава Чарадзея, і фаліянты, перапісаныя рукою Еўфрасіні. Сёння вядома ўсяго некалькі былых полацкіх кніг і рукапісаў, што трапілі ў замежныя бібліятэкі. Дзе ж астатнія? Арыгінальны адказ дае гістарычна-фантастычная аповесць беларускага гісторыка і пісьменніка Вацлава Ластоўскага «Лабірынты». Яе герой знаходзіць Сафійскую бібліятэку ў падземных хадах, якія ўтвараюць пад Полацкам сапраўдныя лабірынты.

Фантастыка фантастыкай, а існаванне пад сярэднявечным горадам падзямеляў і разгалінаваных хадоў – гістарычны факт. Іх даследаваў і склаў у 1864 годзе падрабязны план археолаг і мастак Дзмітрый Струкаў. Захаваліся апісанні некалькіх падземных экспедыцый, зладжаных на пачатку мінулага стагоддзя. Ход з Богаяўленскага сабора ў бок Дзвіны мы з сябрамі знайшлі ў сярэдзіне 1960-х. Магчыма, вам пашчасціць больш...



Залатая манета  
вартасцю дзесяць  
дукатаў часоў  
Інфлянцкай вайны

Вызваленне Полацка  
вялікім князем і каралём  
Стэфанам Баторыем.  
Дрэварыт XVI ст.















Адзін з найславуцейшых  
палачан, асветнік,  
пісьменнік і педагог  
Сімяон Полацкі



Выхаванец і вучань  
С. Полацкага цар Фёдар  
Аляксеевіч. 1686 г.  
У стварэнні партрэта  
бралі ўдзел мастакі  
беларускага паходжання  
Ерафей Яліна і Лука  
Смальянінаў



Масква.  
Значную частку  
населенства  
маскоўскай Мяшчанскай  
слабоды складалі  
вымушаныя  
перасяленцы-палачане.  
Тагачасная гравюра.

## Браму вучонасці вам адчыняю

З-за бясконцых цяжкіх войнаў XVII стагоддзё ў беларускай гісторыі называюць «крыравым патопам». Не лепшымі былі тыя часы і для Полацка. Самай страшнай стала развязаная царом Аляксеем Міхайлавічам (зноў жа за «искони русские земли») вайна 1654–1667 гадоў. У ёй Беларусь страціла звыш паловы насельніцтва – палеглымі ў бітвах, памерлымі ад голаду, пераселенымі ў Расію. Яшчэ большыя страты напаткалі захопленую на самым пачатку вайны Полаччыну. Дастаткова сказаць, што з болей за пятнаццаць сотняў дамоў у сталіцы ваяводства ацалела толькі сто. Горад не далічыўся тысяч працавітых, пісьменных, майстравітых жыхароў, якія не па сваёй волі мусілі аздабляць маскоўскія храмы і палацы, прымянаць царскія багацці ў палатах Крамля.

У 1662 годзе ў адной толькі маскоўскай Срэбнай палаце служыла пяцьдзесят беларускіх майстроў пераважна з Полацка і іншых прыдзвінскіх гарадоў. У Зброёвай, Залатой і Майстроўнай палатах таксама працавала мноства палачан: шабельнік Рыгор Іванаў, чаканшчык Іван Андрэеў, «скорых ковчезных дел мастер» Сымон Якаўлеў, сярэбранікі Сцяпан Астаф'еў, Васіль і Фяклістка Грыгор'евы, Мікіта Сямёнаў, Іван і Фёдар Палачанінавы... З нашай зямлі перасялілі майстроў 60 спецыяльнасцей. Шмат якіх з гэтых рамёстваў у Масковіі датуль не ведалі. Нашы суайчыннікі прынеслі ўсходнім суседзям майстэрства вырабу шматколернай кафлі, разьбы па дрэве з пазалотай, больш перадавыя тэхналогіі ў зброёвай справе і ювелірным мастацтве.







У Музеі-бібліятэцы  
Сімяона Полацкага на яго  
радзе

Тады ж у Маскве, шукаючы магутнага мецэната, пад абаронай якога ў тую жорсткую эпоху ён мог бы спакойна служыць сваёй музе, з'явіўся найславнейшы з полацкіх перасяленцаў Самойла (Самуіл) Пятроўскі-Сітнінявіч, у манастве Сімяон.

Ён нарадзіўся ў 1629 годзе ў Полацку, а свой шлях у навуку пачаў з брацкай школы Богаў-

ленскага манастыра над Дзвіной. Прага ведаў прывяла юнака пасля Кіева-Магілянскай калегіі ў Віленскую акадэмію. На той час, апрача роднай беларускай, ён ужо настолькі дасканала авалодаў лацінаю, царкоўна-славянскай і польскай мовамі, што пісаў на ўсіх чатырох вершы.

Апынуўшыся ў сталіцы Маскоўскай дзяржавы, высокаадукаваны палачанін (на чужыне ён пачаў падпісвацца Полацкі) адразу атрымаў адказнае даручэнне: стварыць лацінскую школу для царскіх людзей з Прыказа таемных спраў. Так наш зямляк прыклаў руку да развіцця расейскай разведкі.

Неўзабаве Сімяона прызначылі выхавальнікам і настаўнікам царскіх дзяцей. Ён асабіста вучыў спадкаемцаў трона – царэвічаў Аляксея ды Фёдара і царэўну Соф'ю, а таксама наглядаў за выхаваннем царэвіча Пятра.

Хоць Полацкі і знаходзіўся пад царскай абаронай, жылося яму ў Маскве не надта




Кніга С. Полацкага «Вертоград  
многоцветный» была для  
свайго часу своеасаблівай  
энцыклапедыяй



Адна з першых  
маскоўскіх друкарань  
XVII ст.

Герб места  
Полацка.  
1587–1614







Музей-бібліятэку  
Сімяона Полацкага  
спецыялісты называюць  
налепшым музеем  
такага кшталту  
ва Усходняй Еўропе



Узоры паэтычных  
эксперыментаў  
знакамітага палачаніна



соладка. Вярхі расійскага праваслаўя ненавідзелі Сімяона як падазронага «лацінніка». Прыгняталі яго і бязлітасныя маскоўскія парадкі. У Рэчы Паспалітай прадстаўнікі розных рэлігійных плыняў праводзілі багаслоўскія дыспуты або займаліся літаратурнай палемікай. У Маскowie – каб не казалі ерасі, людзям выразалі языкі.

Але і ў той задушлівай атмасферы Полацкі мужа і аддана службы богу асветы. Ён стаў першым у Расіі прафесійным пісьменнікам і выхавану цэлую школу паэтаў. Пасля таго як Сімяон адкрыў сваю друкарню, іх колькасць у дзяржаве адразу падвоілася (замест адной стала дзве).








Сімяон Полацкі.  
Медальер Яніс  
Струпуліс

У той самы час на радзіме нашых продкаў кнігі сыходзілі з варштатаў у 134 друкарнях. Полацкі напісаў праект першай у Расіі вышэйшай навучальнай установы, паводле якога потым стваралася маскоўская Славяна-грэка-лацінская акадэмія. Яе студэнт Міхайла Ламаносаў на Сімяонавых творах упершыню пазнаёміўся з вершаскладаннем.

У 1672 годзе Полацкі адкрыў першы ў Расійскай дзяржаве прыдворны тэатр. Яго актарамі сталі жыхары маскоўскай Мяшчанскай слабады, дзе сялілі беларусаў.

Копіі рукапісаў  
С. Полацкага



Нядаўна на цэнтральным  
гарадскім праспекце з'явіўся  
помнік Сімяону Полацкаму.  
Скульптар Аляксандр Фінскі





Полацкі Богаяўленскі  
праваслаўны манастыр  
падпарадкоўваўся  
непасрэдна Кіеўскай  
мітраполіі  
і канстанцінопальскаму  
патрыярху



Старонка «Аповесці пра  
Варлаама і Іосіфа».  
Масква. 1680 г.

Шырокую славу прынёс  
С. Полацкаму ягоны  
паэтычны пераклад  
Псалтыра, ілюстраваны  
гравюрамі Сімона  
Ушакова.  
Масква. 1680 г.



Педагагічных, выдавецкіх ды іншых асветніцкіх клопатаў у Сімяона было бязмежнае мноства, але найперш ён жыў літаратурнай творчасцю. Вучні Полацкага захапляліся неверагоднай працавітасцю настаўніка: штодня з-пад яго пяра выходзіла восем спісаных дробным почыркам старонак – вершы, п’есы, царкоўныя «словы» і казанні. Толькі паэтычная спадчына палачаніна налічвае больш за 50 тысяч радкоў. Вялікую славу прынёс яму вершаваны пераклад Псалтыра. Большасць сваіх вершаў паэт сабраў у кнігі «Рифмологион, или Стихослов» і «Вертоград многоцветный». «Вертоград» быў своеасаблівым энцыклапедыяй, адкуль чытач мог атрымаць звесткі з гісторыі, геаграфіі, медыцыны... Сярод яе герояў былі антычны філосаф Дыяген, персідскі цар Артаксеркс, біблейны волат Самсон. Пасля Сімяона засталася найбагацейшая ў Маскве бібліятэка: творы Цыцэрона, Тамаша Аквінскага, Эразма Ратэрдамскага, граматыкі, слоўнікі, медыцынскія трактаты...

Пры канцы XVII стагоддзя маскоўскі патрыярх атрымаў ад казакоў-запарожцаў просьбу прыслаць у іх царкву зборнікі казанняў вучонага палачаніна. Казаки не ведалі, што расійская праваслаўная царква ўжо абвясціла Сімяонава творы ератычнымі і нават забараніла згадваць іх. Яго велізарны ўклад у культуру Расіі быў ацэнены толькі праз стагоддзі.

Трапіўшы на радзіму асветніка, абавязкова наведайце цудоўны музей-бібліятэку Сімяона Полацкага (гэта частка Музея беларускага кнігадрукавання). Ва ўтульнай зале з галерэяй, сярод тысяч тамоў на розных мовах вы сапраўды падыхаеце паветрам эпохі, якую выдатны палачанін асвятліў сваім талентам.

срднѣмъ мѣсѣцѣ нѣтъ недѣстѣйныи іеромонашескими молебѣми  
всѣмъ смиреннѣо вѣрѣваю сѣмъ.

Трапѣіа Іунаѣ тѣ вѣтѣва, мітѣвѣ іунаѣ  
мѣсѣцѣ вѣтѣва  
нѣмѣсѣсѣ вѣтѣвѣ, вѣтѣвѣ вѣтѣвѣ  
Сѣмѣсѣ вѣтѣвѣ, вѣтѣвѣ  
нѣмѣсѣсѣ вѣтѣвѣ, вѣтѣвѣ

Аўтограф Сімяона  
Полацкага















## За Дзвіною – іншая краіна

Вялікі князь літоўскі  
і кароль польскі Аўгуст  
Моцны быў у Паўночнай  
вайне саюзнікам Расіі



На пачатку XVII стагоддзя, у гады Паўночнай вайны 1700–1721 гадоў, Полаччына зноў стала тэатрам вайсковых дзеянняў. Расійскі цар Пётр I імкнуўся «прасекчы вакно ў Еўропу». Яму супрацьстаяў шведскі кароль Карл XII. Наш манарх, вялікі князь літоўскі і кароль польскі Аўгуст II, быў саюзнікам Пятра. У Беларусь уступіла 70-тысячная царская армія, але яе салдаты і афіцэры ў сваіх паводзінах больш нагадвалі не саюзнікаў, а захопнікаў. Пётр I не толькі не стрымліваў падданных, а, наадварот, даваў уласныя прыклады жорсткага абыходжання з беларусамі.

Улетку 1705 года цар на некалькі тыдняў спыніўся ў Полацку. Гэтыя гасціны прынеслі гораду адны няшчасці. Цар не вылучаўся набожнасцю і не цырымоніўся нават з расійскім духавенствам. Што ўжо казаць пра уніятаў (грэка-католікаў), якімі тады была большасць нашых продкаў! Сваю нянавісць да тагачаснай народнай веры беларусаў Пётр засведчыў не дзе-небудзь, а ў кафедральным



Гусарскі панцыр

Сафійскім саборы, што ад 1596 года быў галоўным храмам беларускіх уніятаў. Тут, у старажытных сценах Сафіі, самадзержац разам з князем Аляксандрам Меншыкавым і некалькімі прыдворнымі афіцэрамі ўласнаручна ўдзельнічаў у забойстве пяці грэка-каталіцкіх святароў. (Царскі ўрад вымушаны быў тлумачыць гэты крывавае інцыдэнт еўрапейскім дварам, выкарыстоўваючы самыя фантастычныя адгаворкі). Але Пётр не супакоіўся і загадаў ператварыць Сафію ў вайсковы склад, дзе трымалі амуніцыю і коней, а ў сутарэннях – парахавыя запасы. Досыць было іскры, каб наша святыня ўзляцела ў паветра. І гэтая іскра ўспыхнула: 1 траўня 1710 года, якраз напярэдадні адыходу з Полацка расійскага войска, магутны выбух ператварыў Сафійскі сабор у руіны.



Пётр I. Расійскі цар паводзіў сябе ў Полацку не як саюзнік, а як захопнік.  
Гравюра пачатку XVIII ст.







«Стрэчанне». Абраз XVIII ст.  
Сем унікальных абразоў таго часу з Сафійскага сабора з'яўляюцца сёння гонарам Полацкай мастацкай галерэі. Яны спалучаюць у сабе заходнееўрапейскія традыцыі з усходнееўрапейскімі і вылучаюцца жывымі народнымі абліччамі персанажаў.

Нялёгкі клопат аднаўлення старажытнага храма ўсклаў на сябе полацкі уніяцкі арцыбіскуп Фларыян Грабніцкі, які ўжо за адно гэта варты нашай памяці. На запрашэнне ўладыкі з Вільні прыехаў вядомы ў Вялікім Княстве архітэктар Ян Глаўбіц. Адбудова доўжылася з 1738 да 1750 года. У выніку сабор набыў добра знаёмае нам сучаснае аблічча і стаў помнікам архітэктуры так званага віленскага барока. З павагі да старажытных дойлідаў Глаўбіц уштукаваў у новы храм падмурак і часткі сцен ранейшай Сафіі, якая памятала Усяслава Чарадзея і Еўфрасінню.

Яшчэ адно адраджэнне сабора да жыцця палачане святкавалі ўжо ў наш час. У 1983 годзе адрэстаўраваны храм стаў музеем

і канцэртнай залай з арганам, дзе цяпер выступаюць славутасці з усяго свету. Тут лекуе душу сімфонія архітэктуры і колераў, музыкі і скульптуры. За ўзнёслыя пачуцці, што ахопліваюць нас у Сафіі, як з любасцю называюць сабор гараджане, мы павінны быць удзячныя аўтару праекта рэстаўрацыі Валерыю Слюнчанку. (Паводле яго ж праектаў у Полацку аднаўляліся Богаяўленскі і Крыжаўзвіжанскі саборы).

Зруйнаваная салдатамі Пятра I полацкая Сафія была адбудаваная дзякуючы клопату уніяцкага арцыбіскупа Фларыяна Грабніцкага



Такое аблічча набыў Сафійскі сабор пасля аднаўлення ў сярэдзіне XVIII ст. у стылі віленскага барока.  
Архітэктар Ян Глаўбіц







Гучыць арган...



Тут, у Сафійцы,  
лекуе душу  
непаўторная  
сімфонія  
архітэктуры  
і жывапісу,  
музыкі  
і скульптуры



У новы храм увайшлі падмурак  
і часткі сцен ранейшай Сафіі. Гэтая  
старажытная муроўка – сучасніца  
князя Усяслава Чарадзея







*Ясон Смагажэўскі*

Полацкі грэка-каталіцкі  
арцыбіскуп Ясон  
Юнаша-Смагажэўскі ў  
1780 г. уразіў Кацярыну  
II архітэктурай і  
маляўнічасцю летняй  
рэзідэнцыі уніяцкіх  
уладыкаў у Струні пад  
Полацкам

Лёс знясіленай войнамі Рэчы Паспалітай быў прадвызначаны. Магутныя суседзі, і найперш Расія, перашкаджалі правядзенню перадавых рэформ, умешваліся ў палітыку радзімы нашых продкаў: накіроўвалі на яе абшары войскі, узводзілі на трон сваіх стаўленікаў. У 1772 годзе Расія, Аўстрыя і Прусія падпісалі ў Пецярбурзе канвенцыю пра першы падзел Рэчы Паспалітай. Імператрыца Кацярына II забрала сабе Усходнюю Беларусь з той часткай Полацкага ваяводства, што ляжала па правы бок Дзвіны. Рака больш чым на дваццаць гадоў падзяліла Полацк паміж дзвюма дзяржавамі.

Выправіўшыся ў падарожжа па далучаных землях, у траўні 1780 года імператрыца прыбыла ў Полацк. Тут яна наведла адзіную на той час праваслаўную царкву Богаўленскага манастыра і сабор Святога Стэфана, дзе ўпершыню ў жыцці прысутнічала на каталіцкім набажэнстве. Завітаць да уніятаў у Сафійскі сабор яе імператарская вялікасць падкрэслена «не изволила». Для Кацярыны сабралі звесткі пра горад і Полацкую губерню (яна існавала ў 1776–1796 гадах). Калі ім верыць, суды «отправляли дела с успехом», у губерні не было ніводнага неяснага злачынцы-калодніка, а недаборы па падатках складалі ўсяго 20 рублёў. Чыноўнікі дакладвалі царыцы, што пад яе мудрым кіраўніцтвам «умножилось изобилие и дешевизна в съестных припасах, нищие в богадельнях призрены, а больницы заводятся». Ідылію, праўда, парушылі шматлікія скаргі гараджан на адсутнасць медных грошай і залатых ды срэбных манет на размен асігнацый. Яе вялікасць прыкінула



















## Аб чым нагадвае Чорны афіцэр



Грэнадзёрка.  
Пачатак XIX ст.

Пад крыламі дзвюхгаловага царскага арла ў Беларусі ўсталёўваліся ўсё больш жорсткія парадкі. Полацк, як і іншыя гарады, пазбавіўся магдэбургскага права і свайго гістарычнага герба. Падаткі ў беларускіх губернях збіралі не ў асігнацыях, як у самой Расіі, а ў звонкай манеце, і яны былі ў некалькі разоў цяжэйшыя.


Беларусаў не прызнавалі за асобны народ. Продкі не мелі нават права на ўласныя імёны і прозвішчы. Адразу пасля захопу ўсходніх беларускіх земляў царскія пісарчукі пазапісвалі Язэпаў «Іосіфамі», Тамашоў – «Фомамі», Жукі ператварыліся ў «Жуковых», Кавалі – у «Ковалевых»... Уніятаў, якія тады складалі больш за тры чвэрці беларускага жыхарства і добра ведалі, што яны не палякі і не расійцы, прымусова пераводзілі ў праваслаўе. (Забягаючы наперад, заўважым, што вайна з царкоўнай уніяй скончылася ў 1839 годзе на Полацкім царкоўным саборы. Там была абвешчана пастанова пра вяртанне беларусаў-грэка-католікаў «в лоно прародительской православной веры, дабы пребывать в послушании Святейшего Правительствующего Всероссийского Синода»).

На змену расфармаванаму новай уладай прафесійнаму войску ВКЛ прышлі невядомыя дагэтуль Беларусі рэкруцкія наборы. Спачатку рэкруты служылі ўсё жыццё, потым «ўсяго» 25 гадоў. Між іншым, Полацкаму мушкецёрскаму палку належыць галоўная роля ў слаўным здабыцці Суворавым Ізмаіла: якраз



Аляксандр I і Напалеон  
Банапарт.  
Мастак Готліб Кіслінг

Шмат пабачыў за  
некалькі стагоддзяў  
сваёй гісторыі  
Богаяўленскі сабор







Афіцэрскі мундзір лейб-гвардзейца егерскага палка і ківер расійскага гусара



Ківер і мундзір польскага трубача

палачане першыя ўварваліся ў фартэцу. Згадку пра адважных полацкіх мушкетёраў вы сустрэнеце нават у паэме лорда Байрана «Дон Жуан». Хтосьці знаходзіць у гэтым падставу для гонару, але ў сапраўднасці беларусы рабіліся гарматным мясам у захопніцкіх царскіх паходах.

Датычныя Беларусі ўказы і пастановы імперскіх уладаў стракацелі словамі «забараніць», «зачыніць», «не дазволіць». Каланіяльны стан былога Вялікага Княства Літоўскага змушаў многіх патрыётаў пакідаць радзіму. Незадаволеныя былі самыя розныя колы насельніцтва. Вось чаму вайна 1812 года, у адрозненні ад нашых усходніх суседзяў, для Беларусі не была Айчынай. З Напалеонам звязваліся надзеі на аднаўленне ВКЛ. У беларускіх палках Вялікай арміі французскага імператара ваявалі не меней за 25 тысяч салдат і афіцэраў. Нямала

Загавява і небыспечныя беларускія балоты не раз рабіліся ў ваенныя часы пасткай для чужынцаў







Памятны медаль у гонар  
графа Пятра  
Вітгенштэйна, корпус  
якога прыкрываў шлях  
з Полацка на Санкт-  
Пецярбург

сярод іх было і палачан. Але неўзабаве зрабілася зразумелым, што Напалеон вядзе сваю гульню, і надзеі вярнуць незалежнасць пачалі таяць.

У ліпені 1812 года ў Полацк уступілі войскі маршала Нэя, сярод якіх знайшлося шмат аматараў лёгкай здабычы. (Добра, што манахі-базыльяне замуравалі крыж святой Еўфрасінні ў сцяне Сафійскага сабора). Рабункі рашуча спыніў іншы вядомы напалеонаўскі маршал Удзіно, чые войскі перайшлі Дзвіну і занялі Полацк 14 ліпеня.

Шлях на Санкт-Пецярбург прыкрываў расійскі корпус генерала Пятра Вітгенштэйна. Яму ўдалося здабыць важную перамогу паблізу недалёкай ад Полацка вёскі Клясціцы. Удзіно меў 25 тысяч войска і 114 ствалоў артылерыі, Вітгенштэйн – 18 тысяч штыкоў і 108 гармат.

Авангардам расійцаў камандаваў папуляр-

ны ў войсках генерал-маёр Якаў Кульнеў, дзяцінства якога прайшло ў Віцебскай губерні. 19 ліпеня ён адбіў Клясціцы, захапіў амаль увесь французскі абоз і каля тысячы палонных. Але герой бітвы безразважна адарваўся ад галоўных сіл,

Герой баёў пад Клясціцамі  
генерал-маёр кавалерыі Якаў  
Кульнеў па-майстэрску  
валодаў мастацтвам  
авангарднага і ар'ергарднага  
бою. Напалеон назваў яго  
адным з найлепшых  
кавалерыйскіх генералаў  
расійскай арміі



Помнік на беразе ракі Дрысы, дзе загінуў  
Я. Кульнеў. Радкі з прысвечанага яму верша  
паэта Васіля Жукоўскага сталі эпітафіяй герою







Такія барэльефы аздабляюць сёння Чырвоны мост цераз Палату, які нагадвае пра падзеі вайны 1812 г.



Медаль у памяць вайны 1812 г.

Мемарыяльная стэла каля Чырвонага маста



пераправіўся праз Дрысу і, трапіўшы ў засаду, быў смяротна паранены. Тымі днямі Банапарт паслаў у Парыж дэпешу: «Адзін з найлепшых афіцэраў расійскай лёгкай кавалерыі генерал Кульнеў забіты пад Дрысаю».

5 жніўня Вітгенштэйн атакаваў Полацк. Бой доўжыўся чатырнаццаць гадзін. Маршал Удзіно атрымаў у ім сваю 27-ю па ліку рану, і яго замяніў Сен-Сір. Горад урэшце застаўся ў руках французаў, за што Сен-Сір атрымаў маршальскае званне. Пасля гэтага на пару месяцаў запанавала адноснае зацішша.

У Полацку і вакол яго стала 30-тысячнае напалеонаўскае войска. Жаўнеры займалі вайсковы гарадок на Ніжнім замку. Афіцэры жылі ў дамах мясцовай шляхты. Паміж імі, безумоўна, было шмат высакародных людзей, аднак хапала і тых, хто глядзеў на гаспадароў (хоць тыя належалі да аднаго з імі стану і часта гаварылі на бездакорнай французскай мове) з адценнем пагарды. Паміж фамільнымі партрэтамі маглі вісець кумпякі зарэзаных гаспадаровых вепрукоў. Дзеншчыкі секлі на дровы старадаўнюю мэблю.

Марачы пра вызваленне ад прыгону, сяляне Полацкага краю спачатку сустракалі напалеонаўскіх жаўнераў прыхільна: паказвалі дарогу, разам нападлі на маёнткі верных цару памешчыкаў. Але неўзабаве стасункі сялянства з «пранцузам» змяніліся. Скасаваннем прыгоннага права і не пахла, затое па вёсках, пакідаючы за сабой пустыя хлявы і адрыны, бясконца гойсалі рэквізітары. Сяляне браліся за косы і сякеры. У Полацкім павеце змаганнем з французамі праславіліся партызаны з вёскі Жарцы. (Пасля вайны царскі ўрад узнагародзіў жарцаўскіх мсціўцаў крыжамі і медалямі. Героі палічылі сябе за вольных людзей і адмовіліся ісці



Крамянёвы французскі пісталет. Пачатак XIX ст.

Магчыма, якраз такім было полацкае неба ў дзень штурму горада ў 1812 г.







Полацк. — Polotsk. № 10.  
Непалёныя плацдарм і навакольнае 1812 года.

Існуе ідэя аднаўлення помніка  
ваярам 1812 г., які ўшанаваў  
бы памяць усіх палеглых на  
Полаччыне з абодвух бакоў

на паншчыну. Іх пан Жаброў-  
скі меў на гэты конт іншую  
думку. У дадатак да медалёў  
ён загадаў усыпаць кожнаму  
партызану ніштаватую коль-  
касць бізуноў і сам назіраў за  
эзекуцыяй, прыгаворваючы:  
«Вось табе вольнасць, а вось  
табе крыж»).

Увосень у расійскай

і французскай стаўках зноў загаварылі пра  
Полацк. Бітва за горад распачалася 6 кастрыч-  
ніка, і назаўтра ён быў узяты. Асабліва жорст-  
кія баі ішлі каля адзінага драўлянага моста  
праз Палату, які з тых часоў называецца Чыр-  
воным. У 1850 годзе ў Полацку ў гонар той  
перамогі адкрылі 25-метровы манумент.  
На ўрачыстасці прысутнічаў будучы імператар  
Аляксандр II, які праз трыццаць гадоў загінуў  
ад бомбы беларуса-нарадавольца Ігната Гры-  
нявіцкага. Помнік зрабіўся адной з найадмет-  
нейшых дэталёў гарадскога краявіду, але  
ў 1932 годзе быў разбураны. Цяпер палачане  
мараць пра аднаўленне манумента, які мог бы  
ўшанаваць памяць усіх палеглых на  
Полаччыне з абодвух бакоў.

Пасля вайны 1812 года  
папоўніўся спіс полацкіх  
прывідаў. Паблізу колішняга  
Ніжняга замка, у цёмных  
прысадах вала Івана Гроз-  
нага, палохаючы закаханыя  
парачкі, пачала з'яўляцца  
постаць мужчыны ў мун-  
дзіры французскага  
гусара. Паводле адной  
з версій, гэта пакутны дух

Полацкія  
закаханыя  
люблілі  
прызначаць  
каля гэтага  
помніка  
спатканні



Указ імператара  
Аляксандра I  
з паведамленнем пра  
бітву пад Полацкам



Пячатка 2-й артылерыйскай  
брыгады расійскай арміі. 1812 г.

напалеонаўскага афіцэра, атручанага за здраду  
юнай каханкай з вядомага ў горадзе шляхецкага  
роду. Іншае тлумачэнне пачуў некалі ў Полацку  
ўжо знаёмы нам Вацлаў Ластоўскі (памятаецца пра  
полацкія лабірынты?). Згодна з ім, сваімі начнымі  
прагулянкамі «Чорны афіцэр» нагадвае пра  
несупакоеныя душы французаў, пахаваных  
тут, на беразе Палаты, у брацкіх магілах.















## Сталіца езуітаў



Святы Антоні Падуанскі.  
Абраз XVIII ст.  
Полацкая мастацкая  
галерэя

Гэтыя скляпенні  
памятаюць галасы  
генералаў  
Таварыства Ісуса



Ці ведаеце вы, што гісторыі было заўгодна, каб Полацк стаў у XVIII стагоддзі сусветнай сталіцай знакамітага ордэна езуітаў? Але з гэтае прычыны не трэба палохацца і шкадаваць нашых продкаў.

Сапраўды, яшчэ нядаўна энцыклапедыі дружна называлі езуітаў цемрашаламі, а на старонках гістарычных раманаў сябры Таварыства Ісуса (так афіцыйна называецца езуіцкі ордэн) нястомна плялі інтрыгі, падсыпалі атруту або падсылалі каханак-шпіёнак. Карацей, і ўначы не спалі, каб паболей нашкодзіць. Аднак, зусім не збіраючыся адпускаць айцам-езуітам усіх грахоў, будзем памятаць, што яны зрабілі і шмат карыснага: займаліся дабрачыннасцю, змагаліся з эпідэміямі, адчынялі друкарні, шпіталі і аптэкі. А найперш – стварылі самую перадавую для свайго часу сістэму адукацыі. «Бярыце прыклад з езуіцкіх школ, – пісаў выдатны філосаф Фрэнсіс Бэкан, – бо лепшых не існуе на свеце».

Полацкі езуіцкі калегіум быў адчынены ў 1581 годзе пры падтрымцы вялікага князя і караля Сцяпана Батуры.

Таварыства Ісуса вучыла задарма, не патрабавала ад школяроў абавязкова быць каталікамі, прымала ў навучанне не толькі сыноў шляхты і духавенства, але і дзяцей гараджан і сялян. У 1585 годзе пры калегіуме быў заснаваны тэатр. Рэпертуар складаўся з п'ес на антычныя і біблейныя тэмы, сюжэты з айчынай гісторыі. Рэктар уважліва сачыў за яго абнаўленнем, «каб глядчы пазбеглі сумоты».

Даўнейшыя карпусы Полацкай акадэміі.  
Паштоўка пачатку XX ст.





Аўтапартрэт  
В. Ваньковіча.  
1840 г.



Адам Міцкевіч на скале Аюдаг.  
1827 г. Аўтар гэтага славутага  
партрэта – выдатны беларускі  
жывапісец Валенці Ваньковіч  
вучыўся ў Полацкім калегіюме



У Полацку выкладаў будучы  
рэктар Віленскага  
універсітэта астраном  
з еўрапейскай славай Марцін  
Пачобут-Адлянцкі.  
Мастак Язэп Аляшкевіч



Полацкія студэнты  
захапляліся лекцыямі  
знакамітага паэта  
і філосафа Мацея  
Казіміра Сарбеўскага,  
«хрысціянскага  
Гарацыя», творы якога  
ілюстравалі Пітэр Пауль  
Рубенс



Рука Рубенса адразу  
пазнаецца ў гэтай  
гравюры да аднаго з  
выданняў знакамітай  
«Лірыкі» Сарбеўскага

Выхаванцам Полацкага  
калегіума і акадэміі быў  
Ян Баршчэўскі, адзін  
з пачынальнікаў новай  
беларускай літаратуры,  
аўтар неўміручага  
«Шляхціча Завальні».

Ян Баршчэўскі  
ў Пецярбурзе.  
Літаграфія XIX ст.  
Мастак Р. Жукоўскі



Езуіты ўмелі ўладкоўваць сваё жыццё грунтоўна, рацыянальна і прыгожа. У другой палове XVIII стагоддзя побач са сваім саборам у гонар святога Стэфана (яго аздаблялі абразы, маляваныя славутым Сальватарам Розам), яны збудавалі некалькі дзесяткаў рознапавярховых будынкаў. Тут знаходзіліся келлі для манахаў, бібліятэка, друкарня, кнігарня. У шматлікіх флігелях асталіся піваварня з медаварняй, свечны заводзік, пякарня, аптэка, фармацэўтычная лабараторыя. Разам з навучальнымі карпусамі, з разнастайнымі майстэрнямі, з багадзельняй, стайнямі на сорак коней, з батанічным садам – усё гэта было горадам у горадзе, цалкам прыстасаваным для самастойнага існавання. Прасторныя, размаляваныя фрэскамі залы велізарнага трохпавярховага будынка з калонамі далі прыстанак карціннай галерэі, музею, хімічнай лабараторыі, фізічнаму, гістарычнаму, этнаграфічнаму кабінетам і шматлікім аўдыторыям.

У Полацкім калегіюме выкладалі асобы, вядомыя ва ўсёй Еўропе. Шэпцік захаплення прабягаў па студэнцкіх лавах, калі да кафедры падыходзіў філосаф і славуты паэт-лацініст Мацей Казімір Сарбеўскі (1595–1640). Ён першы са славян быў ганараваны на Капіталійскім пагорку ў Рыме лаўровым вянком і названы «хрысціянскім Гарацыем». Яго кнігу лірычных вершаў, што вытрымала пры жыцці аўтара пяць перавыданняў у розных еўрапейскіх гарадах, ілюстравалі Пітэр Пауль Рубенс. Курс рыторыкі чытаў у Полацку сучаснік Сарбеўскага Жыгімонт Лаўксмін, чыя кніга «Практычнае красамоўства» пасля выдання ў нашай краіне яшчэ адзінаццаць разоў выходзіла ў Вене, Мюнхене, Празе, Франкфурце... Выкладчыкам калегіума быў беларус Марцін Пачобут-

У гэтым корпусе былой акадэміі  
размясцілася Полацкая мастацкая  
галерэя







Прафесар старажытных усходніх моваў  
Полацкага калегіума Міхэль Квіен.  
Другая палова XVIII ст. Партрэт  
захоўваўся ў карціннай галерэі акадэміі



Адляніцкі – вучоны-энцыклапедыст,  
будучы рэктар Віленскага універсі-  
тэта, сябар Каралеўскага астранаміч-  
нага таварыства ў Лондане.

Такія педагогі выхоўвалі годных  
вучняў. Полацкіх настаўнікаў з удзяч-  
насцю ўспамінаў беларускі жывапісец  
Валенці Ваньковіч, аўтар знакамітых  
партрэтаў Міцкевіча, Напалеона,

Пушкіна. Вучыўся ў Полацку вядомы польскі паэт, драматург і гісторык  
Нікодам Мусніцкі. Вы, напэўна, ўжо мелі асалоду чытаць кнігу «Шляхціч  
Завальня, або Беларусь у фантастычных апавяданнях», якую сучаснікі  
захоплена параўноўвалі з казкамі «Тысячы і адной ночы». Яе аўтарам  
быў выхаванец Полацкага калегіума, адзін з пачынальнікаў новай  
беларускай літаратуры Ян Баршчэўскі. Параўнальна з езуіцкімі школамі  
навучальныя ўстановы царскай імперыі былі настолькі прымітыўныя,  
што расійская знаць, каб даць дзецям прыстойную адукацыю, часта  
прывозіла іх у Беларусь. Са сцен Полацкага калегіума, дзе існавала  
выдатная мастацкая школа, выйшаў, напрыклад, славыты расійскі  
медальер, скульптар і гравёр Фёдар Талстой.

«Вачыма свайго розуму» называлі езуітаў рымскія папы. Але папу  
Кліменту XIV гэтыя занадта пільныя вочы надакучылі, і ў 1773 годзе ён,  
пасварыўшыся з ордэнам, выдаў булу пра яго забарону. У полацкім  
Задзвінні вялікакняскія рэвізоры апісвалі езуіцкія маёнткі. Тым часам  
на правабярэжжы, якое ў 1772 годзе было захопленае Расіяй,  
адбываліся падзеі, на першы погляд, проста неверагодныя. Замест таго,  
каб выкарыстаць папскую  
пастанову для выгнання  
езуітаў, праваслаўная  
імператрыца Кацярына II  
давала ім прывілей за  
прывілеем. Таварыства  
Ісуса святкавала перамогу  
над рымскім папам.

Партрэт выхаванца  
мастацкай школы  
Полацкага езуіцкага  
калегіума Фёдара  
Талстога – вядомага  
расійскага медальера  
і скульптара.  
Мастак Сяргей Заранка



Творы Фёдара Талстога  
са збораў Полацкай  
мастацкай галерэі



Такімі  
тэлескопамі  
карысталіся  
полацкія  
астраномы

Колькі бачылі і чулі  
на сваім вяку гэтыя  
старадаўнія сходы!







Генерал  
ордена  
езуітаў  
Тадэвуш  
Бжазоўскі,  
пры якім  
была  
адчыненая  
Полацкая  
акадэмія



Найславуцейшы  
з полацкіх езуітаў,  
вучоны-энцыклапедыст  
Габрыэль Грубэр.  
Менавіта ён стварыў  
у Полацкім калегіюме  
ўмовы для  
пераўтварэння яго  
ў вышэйшую  
навукальную ўстанову  
з універсітэцкім  
статусам



Падручнік  
лацінскай  
мовы,  
выдадзены  
ў 1794 г.  
у друкарні  
Полацкага  
езуіцкага  
калегіума



Шлях да гэтай перамогі быў досыць просты. Полацкія езуіты першыя прысягнулі імператрыцы, а іх дэпутацыя зачаравала сваёй вучонасцю і манерамі пецябургскі двор. «Надо сознаться, что эти мошенники – отличные люди, – писала Кацярына. – Нигде еще не смогли устроить что-нибудь подобное их школам». Абараняючы ордэн, імператрыца заваёўвала сімпатыі новых падданных – католікаў і, не трацячы ні рубля, захоўвала на далучаных землях высокаразвітую сістэму адукацыі. Езуіцкія місіі існавалі і ў іншых беларускіх гарадах, але Таварыства Ісуса абрала для сваёй сталіцы менавіта Полацк. Гэтым падкрэслівалася выключная роля горада ў гісторыі беларускай дзяржаўнасці і культуры. Гнаныя прыхільнікі ордэна знайшлі Полацк на картах і рушылі сюды з усяго свету. У іх ліку быў і амерыканскі мільянер Тэноры дэ Карваал, які ахвяраваў айцам-езуітам усё сваё багацце. (Дзвінскія берагі замянялі Таварыству Ісуса берагі Тыбра да 1814 года, калі папа Пій VII афіцыйна аднавіў ордэн і ім пачалі зноў кіраваць з Рыма).

Сярод езуітаў, што з'езджаліся ў сваю новую сталіцу, было шмат славурых вучоных, педагогаў, мастакоў, літаратараў. Полацк на нейкі час стаў адным з інтэлектуальных цэнтраў Еўропы, а калегіум перажываў высокі ўзлёт.

Праграма 1796 года сведчыць, што тады ў Полацкім калегіюме вывучалі беларускую, расійскую, французскую і нямецкую мовы, гісторыю, фізічную і палітычную геаграфію, алгебру, тэарэтычную і практычную механіку, эксперыментальную фізіку, касмалогію, оптыку, вышэйшую матэматыку, цывільную і вайсковую архітэктурную, тэорыю жывапісу, этыку і псіхалогію... Пасаду прафесара тэалогіі і архітэктуры займаў таленавіты італьянскі прапаведнік, жывапісец і дойдзі Каятан Анджыяліні. Полацкім студэнтам чытаў лекцыі прафесар Сарбонскага ўніверсітэта, гісторык і археолаг Дзідзье Рышардо. Прафесарам калегіума, а затым і генералам ордэна быў выдатны вучоны-энцыклапедыст славец Габрыэль Грубэр (1740–1805). З яго імем звязанае абсталяванне астранамічнага, фізічнага, мінералагічнага ды іншых кабінетаў,



Маці Божая  
з немаўлём і святой  
Даротай. XVIII ст.  
Полацкая мастацкая  
галерэя



а таксама стварэнне карціннай галерэі і пабудаванага па тыпу кунсткамеры музея. Наведнікі галерэі захапляліся творамі Рубенса, выдатным зборам скульптуры, дзвюма тысячамі гравюр вядомых майстроў. Сам Грубэр і яго вучні-механікі былі аўтарамі шматлікіх вынаходак, якія прымушалі гасцей калегіума адчуваць сябе ў сапраўдным царстве дзівосаў. Па музейных залах ездзіў у калясцы механічны Купідон, у краме гандляваў купец-робат. Галоўным дзівам была велізарная механічная галава, якая «гучна, лагічна і з поўным веданнем справы адказвала на любое пытанне, зададзенае на любой мове».

У 1812 годзе Полацкі калегіум стаў акадэміяй з правамі універсітэта. Студэнтаў чакалі тры факультэты: тэалагічны, моў і літаратур, філасофіі і вольных мастацтваў. Пра ўзровень адукацыі,

якую яны давалі, сведчыць, напрыклад, тое, што на філалагічным факультэце, апрача сучасных еўрапейскіх моў, выкладаліся лацінская, грэчаская, старажытнаяўрэйская, арабская... У выдавецтве пры акадэміі выпускаліся слоўнікі, падручнікі, навуковыя трактаты, календары і літаратурныя зборнікі на дзесяці мовах. 40 000 тамоў налічвала акадэмічная бібліятэка.




Творы Гарацыя,  
выдадзеныя друкарняй  
Полацкага калегіума.  
1799 г. Гэтая друкарня,  
дакладней выдавецтва,  
выпускала літаратуру на  
дзесяці мовах



Ілюстраваны  
літаратурна-навуковы  
часопіс акадэміі  
«Полацкі месячнік»







Больш за два стагоддзі  
Спаса-Еўфрасіннеўскі  
манастир належаў  
ордэну езуітаў. Тут была  
летняя рэзідэнцыя  
езуіцкіх генералаў і іх  
пахавальня. Улетку  
ў манастиры адпачывалі  
выхаванцы калегіума  
і акадэміі



Гэты старадаўні масток  
злучае Верхні замак  
з Запалоццем


Акадэмія мела 700 студэнтаў і 40 прафесараў і абяцала зрабіцца канкурэнткай Віленскаму ўніверсітэту. З полацкіх аўдыторый пачалі свой шлях да славы беларускі гісторык, археолаг і этнограф Канстанцін Тышкевіч, астраном і філосаф Якуб Накцыяновіч. Дыплом акадэміі атрымаў Ян Баршчэўскі. Пералік славутых імёнаў мог быць шматкроць большым, але Полацк заставаўся ўніверсітэцкім горадам усяго восем гадоў. Расійскія ўлады хутка разгледзелі ў навучальных установах Беларусі небяспечныя «рассаднікі вольнодумия» і рыхтавалі расправу. Полацкай акадэміі было наканавана сысці з гістарычнай сцэны першай. Указ пра яе закрыццё выйшаў з царскай канцылярыі ў 1820-м. Усе сябры Таварыства Ісуса павінны былі пакінуць межы імперыі.

Педагогі і выхаванцы акадэміі рассяліліся па свеце і ўнеслі прыкметны ўклад у культуру іншых краін і народаў. Выкладчык тэалогіі Францішак Дзеружынскі, да прыкладу, заснаваў сістэму каталіцкіх школ у ЗША. Ягоны калега філосаф Вінцэнт Бучынскі стаў прафесарам Лювенсакага ўніверсітэта ў Бельгіі.

Універсітэцкая карта  
Еўропы з кнігі  
нямецкага географа  
і картографа Себастыяна  
Мюнстэра  
«Касмаграфія». 1598 г.







Рапарт генерал-губернатора Беларусі графа Чарнышова Кацярыне II пра пачатак заняткаў у Полацкім езуіцкім калегіюме і ўвядзенні выкладання расійскай мовы

Бясцэнныя полацкія скарбы былі разрабаваныя. Музейныя зборы і найлепшыя творы карціннай галерэі паехалі ў пецябургскую Акадэмію мастацтваў. Полацк развітаўся з найбагацейшай бібліятэкай і архівам акадэміі, дзе, магчыма, яшчэ захоўваўся Полацкі летапіс ці яго копія. Царская камісія ўчыніла сапраўдны пагром у навучальных кабінетах. Яе чыноўнікі знішчылі патаемнае памяшканне з сістэмай правадоў, адкуль механікі кіравалі сваімі робатамі, у тым ліку і механічнай галавой, што давала мудрыя парады на ўсіх мовах. Саму галаву проста выкінулі на сметнік. Калі верыць Яну Баршчэўскаму, яна вандравала па Полаччыне з дому ў дом, палохаючы гаспадароў, што імкнуліся збыць галаву суседзям. Падрабязней пра гэта можна даведацца з казачна-філасофскай аповесці «Драўляны Дзядок і кабета Інсекта», якая ўвайшла ў кнігу «Шляхціч Завальня, або Беларусь у фантастычных апавяданнях».

Сёння Полацк – зноў універсітэцкі горад. На самым пачатку ХХІ стагоддзя наша сучасная альма-матэр атрымала некалькі будынкаў былой акадэміі. Няхай музы хутчэй вяртаюцца ў старадаўнія мury. І найперш – муза Клію, бо першымі «навасе́ламі» стануць студэнты гістарычнага факультэта.

Магчыма, у аўдыторыях, залах і гулкіх забытых пераходах будучыя гісторыкі

сустрэнуцца не толькі са сваімі выкладчыкамі, але і з ранейшымі гаспадарамі гэтых карпусоў. Ходзяць упартыя чуткі, што ў колішнім «езуіцкім гарадку» часам з'яўляецца постаць Габрыэля Грубэра. (Гэта яму належала ідэя пераўтварэння калегіума ў акадэмію). Менш вядомыя ягоны калега айцец Папэ, якому калісьці быў даручаны нагляд за вінным склепам. Там стаялі велізарныя дубовыя бочкі з хмельным мёдам-трайняком, кухаль якога выльчваў любую прастуду. Айцец Папэ, дакладней ягоны прывід, і цяпер трымаецца пablізу сутарэнняў, а ўбачыць яго найперш маюць шанцы тыя, хто аддае перавагу занадта моцным напоям.











ПОЛОЦКЪ. Николаевскій соборъ.







Полацкі кадэцкі корпус.  
Паштоўка пачатку XX ст.

У Полацкім ліцэі піяраў чытаў лекцыі гісторык і грамадскі дзеяч, аўтар крылатага закліку «За нашу і вашу свабоду!» І. Лялевель



Будынкі былой езуіцкай акадэміі царскія ўлады перадалі іншаму каталіцкаму ордэну – піярам, якім дазволілі адкрыць свой ліцэй. Але вальнадумныя ідэі хутка звільнілі гнездо і там. У 1822 годзе ў Полацкім ліцэі чытаў лекцыі польскі гісторык і грамадскі дзеяч Іаахім Лялевель, якому належыць звернуты да дэмакратаў Расіі і былой Рэчы Паспалітай заклік: «За нашу і вашу свабоду!» Неўзабаве паліцыя раскрыла сярод выхаванцаў піяраў таемную арганізацыю. Яна была філіяй славуцкага віленскага таварыства філаматаў, куды ўваходзіў Адам Міцкевіч з сябрамі. Педагогаў абвінавацілі ў «ненадежном образе мысли и в воспитании в молодых белорусах ненависти к русскому правительству». Не паспела закончыцца следства, як на карчме ў самым цэнтры горада ліцэйцы вывесілі вершы з заклікам скінуць царскае ярмо. Не трэба здзіўляцца, што ў 1830-м піярскі ліцэй спасціг лёс акадэміі.

Праз пяць гадоў старыя сцены зноў пачулі юначыя галасы: тут быў адчынены Полацкі кадэцкі корпус. Першы набор складаўся з 54 падлеткаў ва ўзросце ад дванаццаці да чатырнаццаці гадоў. Кіраўніцтва раіла выкладчыкам звярнуць увагу на правільнасць чытання і маўлення, «так как большинство поступивших детей из губерний белорусских с грубым местным наречием».

Улада разлічвала выхоўваць з кадэтаў верных слуг «царя и Отечества». Але падзеі 1863 года, калі ў Беларусі ўспыхнула новае нацыянальна-вызваленчае паўстанне, засведчылі, што ў Полацкім корпусе жыве дух патрыятызму. Шмат хто з выхаванцаў не вярнуўся з калядных вакацый і далучыўся да паўстанцаў. Наогул жа за 1863–64 навучальны год выбыў 171 кадэт пры агульнай іх колькасці 289. Ці не з гэтай прычыны ў 1865 годзе Полацкі кадэцкі корпус быў пераўтвораны ў вайсковую гімназію, якая праіснавала да 1882-га? Улады як чорт крыжа баяліся праяваў сепаратызму і сачылі, каб на чале корпуса не апынуўся прадстаўнік мясцовага дваранства. У Беларусі нарадзіўся толькі трынаццаты па ліку дырэктар генерал-маёр Мадэст Чыгір.

Полацкі кадэцкі корпус даў адукацыю і выхаванне больш чым тром тысячам афіцэраў расійскай арміі. Далёка не ўсе з іх марылі прысвяціць жыццё абароне праваслаўнага царскага трону. Шляхціч Андрэй Патабня перайшоў на бок паўстанцаў 1863-га і загінуў у баі з карнікамі пад

Паўстанец з-пад  
Полацка.  
Фота 1863 г.  
Дзесяткі полацкіх  
кадэтаў узялі тады  
ў рукі зброю, каб  
змагацца  
за вызваленне  
роднага краю







Полацкі кадэцкі корпус. Паштоўка пачатку XX ст.



Маці Божая  
Замілаванне. Адзін  
з унікальных абразоў  
з Полацкага Сафійскага  
сабора, створаных  
у сярэдзіне XVIII ст.



Із воспоминаний о Полоцкомъ кадетскомъ корпусѣ.

По фотогр. Полк. Никушкина.

Изд. С. Петербургскаго Отдѣла  
О-ва Взаимопомощи Полоцкѣ.



Царскія ўлады давялі Сафійскі сабор да заняпаду.  
У 1910-я гады набажэнствы ў ім адбываліся на  
працягу года адзін толькі месяц

Кракавам. Яшчэ адзін гадаванец корпуса гісторык і археолаг Язэп Стаброўскі, унук паўстанца 1863 года, заснаваў Слоні́мскі гістарычна-краязнаўчы музей. Полацкі кадэт Ян Тарасевіч завяршыў свае вайсковыя штудыі паступленнем... на фартэп'янны, а затым на кампазітарскі факультэт Пеця́рбургскай кансерваторыі. Талент бліскачага піяніста і здольнага кампазітара зрабіў яго сябрам Сяргея Рахманінава і Яна Сібеліуса. А свае першыя музычныя творы Тарасевіч напісаў на вершы класіка нашай літаратуры Максіма Багдановіча.

Вежы Сафійскага сабора, корпусныя калідоры і класы снілі сакратар Расійскай акадэміі навук, аўтар кніг пра вайну 1812 года і Крымскую кампанію Мікалай Дубровін, выдатны фенолаг, палачанін па нараджэнні Дзмі́трый Кайгародаў. У корпусе вучыўся аўтар вядомага гістарычнага рамана «Порт-Артур» Аляксандр Сцяпанаў. А камандаваў сухапутнай абаронай абкружанага ў руска-японскую вайну Порт-Артура гадаванец Полацкай вайскавай гімназіі генерал Раман Кандраценка,

якога лічылі адным з найталенавіцейшых военачальнікаў таго часу. На ягоную гібель адгукнулася ўся сусветная прэса.

Жыццё кадэтаў не абмяжоўвалася ўрокамі вайскавай падрыхтоўкі. Сярод забароненых, а таму і найбольш звабных заняткаў на першых месцах былі небяспечныя вылазкі ў полацкія лабірынты. Мяркуючы па ўспамінах былых выхаванцаў корпуса, бадай, кожны з іх браў удзел у спробах дабрацца падземнымі хадамі-лёхамі да Спаса-Еўфрасіннеўскага манастыра. Здаецца, гэта ніколі не ўдавалася, і тады кадэты ішлі на паклон да святой гарадскімі вуліцамі. Лічылася, што высокі бал на цяжкіх экзаменах можна было атрымаць, толькі шчыра памаліўшыся Еўфрасінні.



Строй беларускай  
шляхты Полацкага  
ваяводства.  
Рэканструкцыя  
Р.Долбіка

Полацкія  
кадэты





Удзельнік Першай сусветнай  
вайны, выпускнік Полацкага  
кадэцкага корпуса Язэп  
Стаброўскі з жонкай.  
*Тагачаснае фота*

Узімку на корпусным пляцы залівалі каток, на якім граў гарадскі аркестр. На пачатку 1900-х гадоў кадэты ўдзельнічалі ў першых футбольных матчах. Адмысловай формы гульцы не мелі, і адна з каманд, каб адрознівацца ад другой, завязвала праз плячо белыя ручнікі.

Аматарам добра пад'есці, напэўна, будзе цікава пазнаёміцца з захаваным у дакументах абедзеным меню полацкіх кадэтаў за 1841 год. Панядзелак: суп бульбяны, адбіўная з ялавічыны, пірагі са свежай капустай і яйкамі. Аўторак:

капуста, ялавічына пад соусам з брукві і морквы, кнышы (ватрушкі). Серада: локшыны, ялавічына пад бульбяным соусам, пірагі з варэннем. Чацвер: суп манны, смажаная ялавічына з гуркамі, пірагі з грэцкай кашай. Пятніца: суп бульбяны, адбіўная з ялавічыны, слаёныя пірагі з капустай і яйкамі. Субота: суп з каранёў, ялавічына з бульбай, рысавая каша з маслам. Нядзеля: капуста і да яе пірагі з грэцкай кашай, смажаная ялавічына з гуркамі, слаёныя пірагі з варэннем. Аўтар выдадзенай ў 1910 годзе кнігі «Полоцкіі кадэцкіі корпус» падпалкоўнік В. Вікенцьеў называе гэтае меню «малоразнаобразным». Трэба меркаваць, што недахоп быў выпраўлены. Дарэчы, у вялікай сталойні са скляпаністай столлю яшчэ з часоў езуітаў вісела велічэзная копія «Сіксцінскай мадонны» Рафаэля, што нязменна выклікала раздражненне ў корпусных праваслаўных святароў.

Калі пачалася Першая сусветная вайна, корпус быў эвакуаваны (1-я рота ва Уладзікаўказ, 2-я – у Маскву, 3-я – у Сумы), а ў яго сценах размясціўся вайсковы шпіталь. У 1919 годзе белы генерал Дзянікін сабраў на Каўказе полацкіх і ўладзікаўказскіх кадэтаў і аднавіў змешаны корпус, які на пачатку 1920-га перавялі ў Крым. Пад час эвакуацыі белых войскаў з Крыму пра выхаванцаў корпуса неяк забыліся, але праз колькі дзён у канстанцінопальскую гавань увайшлі дзве вялікія баркі з полацкімі і ўладзікаўказскімі кадэтамі. У штармавое восеньскае надвор'е яны прыйшлі на вёслах з Севастополя. Корпус распадаўся ў Югаславіі, аднак фінансавая дапамога былых саюзнікаў царскай Расіі хутка скончылася, а разам з гэтым завяршылася і гісторыя навучальнай установы. Сёй-той з былых «палачан» рознымі шляхамі вярнуўся на радзіму, а большасць закончыла жыццё на чужыне.



Гэты кішэнны  
нямецка-расійскі  
слоўнік мог належаць  
камусьці з полацкіх  
кадэтаў



Карабін  
«маўзер»  
узору 1898 г.  
быў на  
ўзбраенні  
многіх армій



Выхаванца Полацкай вайскавой  
гimназіі генерала Рамана  
Кандраценку лічылі адным  
з найталенавіцейшых  
военачальнікаў пачатку XX ст.















## На парозе XX стагоддзя



Былая лютэранская  
кірха. Сёння ў гэтым  
нэагатычным будынку  
XIX ст. краязнаўчы  
музей.



Казка  
зімовага Полацка

Жыццё горада, як і жыццё чалавека, можна ўявіць раманам – з гераічнымі, будзённымі, трагічнымі і камічнымі старонкамі. Пасля закрыцця акадэміі і піярскага ліцэя полацкі раман стаў правінцыйным. Але гэта зусім не азначае, што ў ім не адбывалася нічога цікавага. Горад, хоць і быў асуджаны царскімі ўладамі на ролю павятовага, не забываў былой славы, не губляў гонару.

Больш за тры сотні палачан сталі ўдзельнікамі паўстання 1831 года. Найбольш чынныя дзеянні інсургентаў разгарнуліся ў суседнім з Полацкам Дзісенскім павеце. У паўстанцкі камітэт, што сабраўся ў мястэчку Лужкі, увайшлі прадстаўнікі вядомых родаў былога Полацкага ваяводства: прызначаны начальнікам артылерыі Міхал Храпавіцкі, Антон і Язэп Корсакі, Алейзі Буйніцкі. Камітэт заклікаў да зброі, і праз дзесяць дзён у Лужках стаяла тры тысячы гатовых да бою шляхцічаў і сялян. Ім удалося заняць і некалькі дзён утрымліваць Дзісну.

У змагарным 1863-м у блізкіх полацкіх ваколіцах, каля Янова і Бікульнічаў, былі лагеры паўстанцкага атрада Отана Грабніцкага. Туды, абыходзячы ўначы заставы, прабіраліся дзiesiąткі полацкіх кадэтаў і гараджан. На вуліцах з'явіліся людзі, дэманстрыруючы апранутыя ў даўнейшыя шляхецкія строі з чатырохвугольнымі шапкамі-канфедэраткамі. Напалоханае кадэцкае начальства рыхтавалася да штурму. У Полацк увайшлі роты рэзервавага Галіцкага палка расійскай арміі.

Царызм жорстка расправіўся з беларускімі паўстанцамі, якія, баронячы сваю чалавечую і нацыянальную годнасць, кінулі выклік велізарнай імперыі. Каб пазбегнуць палону, застрэліўся паручнік Баляслаў Кульчыцкі, што камандаваў атрадам у Юхнавіцкіх лясах на поўнач ад горада. Сярод тысяч засуджаных да высылкі быў і народжаны пад Полацкам шляхціч Стэфан Грынеўскі, бацька будучага пісьменніка Аляксандра Грына. Тысячы сумленных і таленавітых сыноў Беларусі былі вымушаныя пакідаць радзіму. У Аўстра-Венгрыі, Нямеччыне, Францыі і Егіпце пісаў вершы Вайніслаў Савіч-Заблоцкі, які падпісваўся псеўданімам Гаўрыла Полацкі. Яго пярэ вывела ўсхваляванае прызнанне: «Дзвіна, Дунай маёй Айчыны, самая дарагая рэчка на свеце, табе я абавязаны рытмам маіх песняў!»



Вуліца Спасаўская.  
Паштоўка пачатку  
XX ст.





Аптэкарская  
настенная шапка  
канца XIX–пачатку  
XX ст.



Напачатку тэлефон  
здаваўся амаль што  
цудам свету

ак выглядаў Полацк з вышыні птушынага  
палёту, а дакладней – з вежаў сабора  
Святога Стэфана на мяжы XIX і XX стст.



Мы перагарнулі некалькі гераічных старонак, а цяпер  
спыніліся на этнаграфічнай. У IX томе выдадзенага ў 1905 годзе  
«Полного географического описания нашего Отечества»  
нацыянальны характар нашага народа вызначаўся наступным  
чынам: «Белорус отличается гостеприимством, склонностью  
к веселию и доверчивостью, хотя ее можно и не сразу снискать.  
Отсутствие злопамятности в белорусе резко бросается в глаза всякому,  
кто с ним сталкивается...» Магчыма, вы захочаце паспрачацца, але,  
здаецца, што да характару палачан – і ў мінулыя стагоддзі, і цяпер –  
трэба дадаць яшчэ некалькі істотных штрыхоў. Палачане заўсёды мелі  
большую, чым іншыя беларусы, схільнасць да іроніі і гумару, якія  
дзіўным чынам спалучаюцца ў іх з балцкай стрыманасцю. Жыхары  
нашага Прыдзвіння спрадвеку любілі і ўмелі смачна пад'есці і ўзяць

Полацк.  
Паштоўка  
часоў Першай  
сусветнай  
вайны







За гэтай канторкай сто  
гадоў таму падлічваў  
свае прыбыткі  
ўладальнік аптэкі  
Баярынблум



Вам не захацелася выпіць тут гарбаты?  
Інтэр'ер дома стацкага саветніка Мікалая Ласковіча



Гадзіннік, які ўжо не  
адно стагоддзе паказвае  
полацкі час

з паважнай прычыны чарку, але пры гэтым не напіцца да богае моцы. А яшчэ душа палачаніна з пракаветных паганскіх часоў была схільная да веры ў дзівосы. Гэта выдатна засведчыў пісьменнік Ян Баршчэўскі, пяро якога натхнялася казкамі, паданнямі і павер'ямі Прыдзвінскага краю. Героямі яго твораў, якія чыталі ў полацкіх дамах у XIX стагоддзі, былі злая чараўніца Белая Сарока і пярэваратні-ваўкалакі, каціны кароль Варгін і галоўны беларускі чарнакніжнік пан Твардоўскі, што меў у Полацку сваю рэзідэнцыю.

У тыя самыя часы характар жыхароў Полаччыны, іх святы і звычаі зачаравалі расійскага падарожніка і мастака І. Захарава. Зусім, на першы погляд, нечакана ён знайшоў падабенства нашага краю з Італіяй, а ўбачаныя на полацкім кірмашы танцы ён параўнаў у дарожных нататках з неапалітанскай тарантэлай. Сафійскі і Мікалаеўскі (Св. Стэфана) саборы здаліся яму пабудаванымі па малюнках Мікеланджэла. І наогул у Полацку, пісаў падарожнік, «забываеш, што ты ў павятовым горадзе, а не ў сталіцы».

Прыгажосць Полацка і яго ваколліц назаўсёды ўзяла ў палон душу выдатнага беларускага жывапісца Івана Хруцкага, аўтара бліскучых партрэтаў і нацюрмортаў, што ўпрыгожваюць цяпер музеі розных краін.



Многія куткі  
старой  
гарадской  
забудовы  
амаль без  
зменаў  
захаваліся да  
гэтага часу







Аўтапартрэт Івана Хруцкага. Большую частку жыцця прызнаны майстар нацюрморта, партрэта і пейзажа пражыў у маёнтку Захарнічы паблізу Полацка



Іван Хруцкі. Партрэт жонкі з кветкамі. 1838 г.

Недалёка ад горада, у вёсцы Захарнічы, мастак збудаваў сабе паводле ўласнага праекта сядзібу і пасадзіў сад. У сваім захарніцкім доме ён пражыў большую частку жыцця. Па суседству стаяў маёнтak Навагуршчына, дзе гаспадарыў Ксаверы Бяноўскі, былы капітан паўстанцкага войска Касцюшкі. На дваццаць гадоў маладзейшая суседава дачка Ганна пайшла з Хруцкім пад вянец і стала яго музай.

Згадаем яшчэ некалькі імёнаў, што ўвайшлі ў энцыклапедыі.

Выхаванцам Полацкай настаўніцкай семінарыі, адчыненай у 1872 годзе, быў паэт Янка Журба. (Да літаратурных заслуг Журбы належыць і той факт, што менавіта ён пераканаў пісаць па-беларуску будучага аўтара «Міколка-паравоза» Міхася Лынькова). У 1885 годзе ў Полацку пачаўся жыццёвы шлях кінарэжысёра, заснавальніка беларускага кінематографа Юрыя Тарыча. Тады на полацкіх вуліцах можна было сустрэць і сур'ёзнага шкаляра Сяргея Сахарава, будучага фалькларыста і этнографа, сакратара Віцебскай вучонай архіўнай камісіі, дырэктара Дзвінскай (Даўгаўпілскай) беларускай гімназіі.

Дакументы першага ўсерасійскага перапісу 1897 года паведамляюць, што сярод палачан ва ўзросце ад дзесяці да сарака чатырох гадоў пісьменных было 39,6 працэнта. Мала гэта ці многа? Сярэдні паказчык па беларускіх губернях – 32,6, агульнаімперскі – 28.

Так апрапаналіся на святы жыхары нашага Прыдзвіння на пачатку XX ст.  
Рэканструкцыя  
М. Раманюка



Якое стагоддзе ў гэтым дворыку?



Паэт Янка Журба пачаў шлях у літаратуру ў Полацку

Настаўніцкая семінарыя.







Першая полацкая  
электрастанцыя дала  
ток у 1913 г.



Сёстры  
миласэрнасці.  
Полацк часоў  
Першай  
сусветнай  
вайны



У камяніцы канца XVII ст. (так званым «дамку  
Пятра I») размясціўся адзін з полацкіх музеяў,  
экспазіцыя якога атрымала назву «Прагулка па  
Ніжнепакроўскай». Тут адноўленыя інтэр'еры крам,  
аптэк, мяшчанскіх і купецкіх дамоў

Пры канцы XIX стагоддзя каля паловы  
полацкага насельніцтва складалі яўрэі. У 1891  
годзе апошні раз глядзела з вакна цягніка на  
свой родны горад яўрэйская дзяўчынка Марыя,  
якая разам з бацькамі ехала ў ЗША. Там яна  
здабыла вядомасць як пісьменніца Мэры  
Энцін. Адна з яе кніг – «Зямля заповітная»,  
якая выйшла ў 1912 годзе ў Бостане і Нью-  
Йорку, – цалкам аўтабіяграфічная. Яе чытачы  
даведаліся пра заакаянскі беларускі Полацк,  
убачылі на фотаілюстрацыях сілуэты горада,  
абліччы яго жыхароў, зімовую Дзвіну.

А недалёкае ад Полацка мястэчка Лужкі  
праславіў на ўвесь свет народжаны там Эліэзер  
Бен-Іягуда. Дзякуючы яму яўрэі адрадзілі іўрыт  
у якасці жывой размоўнай мовы, што стала  
пазней дзяржаўнай мовай Ізраіля.







Абклад абразы  
«Георгі Пераможца». XIX ст.  
Полацкая мастацкая галерэя



Вакно ў свет з келлі  
Спаса-Еўфрасінеўскага  
манастыра

У 1865 годзе статыстыка налічвала ў Полацку ўжо 18 «заводаў» – сем гарбарняў, тры пілаварні і тры вапнярні, тытунёвая і свечкавая фабрыкі, цагельня, медаварня і бровар. Праз паўстагоддзя, напярэдадні Першай сусветнай вайны, самым буйным прадпрыемствам будзе лесапільна-бандарны завод з сотняй рабочых. Нашмат адставіў ад яго лесапільня (45 работнікаў), паравы млын і тытунёва-махорачная фабрыка (па 30). А вось чыгунка з яе майстэрнямі дасць заробак без малога тысячы палачан. Штодзённымі пасажырскімі цягнікамі горад будзе звязаны з Пецярбургам, Варшавай, Вільняй, Дзвінскам, Рыгай, Арлом. У 1890-я гады Дзвіна, а разам з ёю і горад, прывыкнуць да паравога флоту.

Разам з тым палачане не пакідалі традыцыйных заняткаў. Простыя гараджане па-ранейшаму трымалі коз, авечак, кабанчыкаў і кароў. У панскіх хлявах побач з мясцовымі кароўкамі жавалі жуйку пародзістых халмагоркі і галандкі, капалі капітамі зямлю тырольскія быкі. З прыгарадных вёсак масла адпраўлялі ў Рыгу і Санкт-Пецярбург. На агародах нічога новага, хіба што апрача бульбы, з часоў сярэднявечча не з'явілася. Ва ўраджайныя гады яблыкі і вішні на полацкіх кірмашах прадавалі вазаі. У багатых прыгарадных маёнтках апроч садоў былі аранжарэі, дзе паспявалі абрыкосы, персікі, вінаград, лімоны і апельсіны. Калі будзеце бачыць гэтыя плады на дзівосна жывых нацюрмортах Івана Хруцкага, ведайце, што ўся садавіна вырасла на полацкай зямлі.

Куток вуліцы  
Ніжне-  
пакроўскай



Мяркуючы па ўсім,  
бакалейны гандаль у полацкага  
купца Мінца ішоў нядрэнна.  
Музей «Прагулка па  
Ніжнепакроўскай»







Гэтаму дому з адметным  
фасадам больш за сто гадоў



У 1916 г. на вайсковую  
службу ў Полацк прыбыў  
Янка Купала



Атэстат гімназісткі  
Вольгі Савіцкай. 1903 г.



Полацкая жаночая гімназія

Шмат хто з палачан працягваў займацца паляваннем, якое тады яшчэ не зусім ператварылася ў спорт. Цяжка даць веры, але дакументы сведчаць, што ў другой палове XIX стагоддзя мядзведзяў у лясх вакол Полацка вадзілася столькі, што, калі за адну аблаву здабывалі меней за трох касалапых, гэта лічылася няўдачай. Мы вось проста кажам «мядзведзь», а прыдзвінскія паляўнічыя адрознівалі тады тры пароды: мурашніка, аўсяніка і сцярвятніка. Палявалі таксама на ваўкоў, рысяў, дзікоў, ласёў. Віцебская губерня за год адпраўляла Дзвіною ў Рыгу больш за 200 пудоў ласіных шкур і 15 пудоў рагоў.

Дзе паляванне, там і рыбалка. Гісторык і краязнаўца Аляксей Сапуноў у сваёй выдадзенай у 1893 годзе кнізе «Река Западная Двина» паведамляе, што сярэдні дзвінскі сом ваżyць 3–3  $\frac{3}{4}$  пуда. Самоў прадзеда сённяшніх палачан лавілі сеткамі або вялікім кручком на моцным шнур. Прынадаю была рыба, кавалкі мяса і ўлюбёны саміны ласунак – пячонка. Трапіўшы на кручок, трохпудовая рыбіна вазіла рыбака з лодкай добры дзесятак верст уніз і ўверх па рацэ. Тагачасныя самы ўяўляюцца нечым нахштальт акул: яны пачуваліся так упэўнена, што і самі былі не супраць злавіць чалавека. Газеты, напрыклад, пісалі, як у сутоку Дрысы і Дзвіны сом пацягнуў на дно дваццацігадовую купальшчыцу, якую ледзьве выратавалі.

Тут няспешна  
праплывала жыццё  
некалькіх  
пакаленняў  
палачан



Званок, які  
абвешчаў  
пра пачатак  
урокаў у  
жаночай  
гімназіі





Цяпер у старасвецкай  
камяніцы Музей  
традыцыйнага ткацтва  
Беларускага Паазер'я

Праграма спектакля  
«Модны шляхціц»  
паводле п'есы Каруса  
Каганца ў пастаноўцы  
беларускай трупы Ігната  
Буйніцкага



«Лещ, — піша А. Сапуноў, — водзіцца во мностве, дасягаючы да 2 футов дэліны і да 18 фунтов весу». У Дзвіне і ў яе прытоках жыравалі «жывасцёры» (жэрахі), што бывалі вагою да 20 фунтаў. Шчупакі дасягалі пудовай вагі. Лавілі іх, апрача вядомых нам снасцяў, яшчэ і шамамі з пятлёў... Сёння чытаеш такія звесткі, быццам фантастычны раман.

Полацкая кухня вартая асобнай кнігі. Каб даць уяўленне пра яе багацце, згадаем хоць некалькі страў, якія, магчыма, нідзе больш не сустракаліся і якія варты было б адрадыць у сучасных гарадскіх кавярнях і рэстаранах. Напрыклад, малочны суп з лясчом (без костак). Або неверагодна смачны дэсерт, які мы, полацкія хлапчукі, паспелі пакаштаваць у дзяцінстве — халодная вараная бульба з брусніцавым варэннем. Прычым брусніцы павінны быць звараныя з палавінкамі груш або морквін, што ператвараліся ў сапраўдны мармелад.

Колькі слоў пра напоі — моцныя і не вельмі. Найбольш папулярным з іх у дамах простых палачан на пачатку мінулага стагоддзя заставаўся хлебны квас. Найлепшым лічылі квас насычанага чырвонага колеру, зроблены на падсмажаных сухарах. Гатавалі квас таксама з буракоў, бярозавіку, а яшчэ — «калінавік», «бруснічнік», «журавінік», «рабінавік». З адборнай антонаўкі гаспадыні выраблялі яблычны квас. У заможных дамах пілі гарбату і каву, у бяднейшых заварвалі ліпавую квецень, мяту, святаяннік, чабор. Рэдзька, хрэн, мёд і соль служылі асноўнымі кампанентамі рытуальнага прыдзвінскага напою — хрэсбіннага збіццю, які павіральная бабка падносила шчасліваму бацьку дзіцяці.

У XX стагоддзе Полацк уступіў 25-тысячным горадам, які захоўваў сваё гістарычнае аблічча. Даведнік, выдадзены ў 1910 годзе з нагоды вяртання на радзіму мошчаў святой Еўфрасінні, паведамляе пра тры манастыры і больш за два дзесяткі храмаў розных канфесій. Але ў горадзе ўсё больш адчуваўся подых новага часу. Падарожнік мог спыніцца тады ў адной з трох полацкіх гасцініц: «Віленскай», «Славянскай» ці ў «Гранд-гатэлі», або ў мэбляваных пакоях, па сутнасці, маленькіх гатэльчыках, якіх налічвалася дванаццаць. Былі тут і свая «Еўропа», і свае «Лондан», «Парыж» і «Метраполь». У цэнтры можна было з прыемнасцю гуляць па чыстым бруку і тратуарах-ходніках, разглядаючы адметныя адна-, двух-, зрэдку трохпавярховыя мураванкі (у адной з іх цяпер дзейнічае музей, які так і называецца «Прагулка па Ніжнепакроўскай»). Побач з імі сапраўднымі хмарачосамі выглядалі гмахі кадэцкага корпуса. Кожная цэнтральная вуліца завяршалася сваёй дамінантай. Спасаўская выходзіла на дамініканскі касцёл, Віцебская — на Мікалаеўскі сабор з помнікам 1812 года перад ім, у перспектыве Верхнепакроўскай добра праглядалася Сафія.






Прыкладна  
такія камеры  
былі ў першых  
полацкіх  
фатографай



Полацкія вокны

Даведнік, выдадзены  
з нагоды вяртання  
ў Полацк мошчаў святой  
Еўфрасінні, даўно стаў  
бібліяграфічным  
рарытэтам



На гэтых вуліцах у 1915 годзе з'явіўся, палохаючы прахожых і конныя экіпажы, першы аўтамабіль. На два гады раней дала ток першая электрастанцыя. Напярэдадні Першай сусветнай вайны горад меў тры кінатэатры, самы вялікі з якіх, «Эдэм», змяшчаў у сваёй зале дзвесце аматараў кінематографа. У Полацку часта гастралювалі тэатральныя трупы, а ў 1910-м упершыню з поспехам выступіў першы прафесійны беларускі тэатр Ігната Буйніцкага.

У шасці полацкіх кнігарнях, апрача ўсяго іншага, падарожнік мог набыць прысвечаныя гораду над Дзвіной паштоўкі. (Іх за царскім часам выйшла амаль трыста). Неўзабаве на Спасаўскай вуліцы адкрылася першая беларуская кнігарня. Яе загадчыцай была паэтка Канстанцыя Буйло (памятаеце: «Люблю наш край, старонку гэту...»?) Улетку 1916-га ў спадарыні Канстанцыі з'явіліся добрыя памочнікі і сябры – Янка Купала, які больш за год служыў тут у войску, і яго жонка Уладзіслава.

Горад яшчэ жыў сваім няспешным жыццём, але ўжо зусім блізка былі рэвалюцыйныя віхуры, што распачалі новую эпоху.

На гэтым бульвары яшчэ жывы дух пазамінулага стагоддзя

















## Слова на развітанне



Наша падарожжа ў полацкую гісторыю завяршылася на пачатку мінулага стагоддзя. Пра падзеі і людзей XX-га – гераічнага і трагічнага, разбуральнага і стваральнага – вам раскажа іншая кніга, якая абяцае стаць не менш цікавай.

Можна па-рознаму ставіцца да прароцтваў астралагаў, але, прызнаюся, што адно з іх нам вельмі даспадобы. Шырока вядомы сучасны «звездар» Павел Глоба сцвярджае, што адшукаў кнігу прадбачанняў свайго знакамітага папярэдніка палачаніна Васіля Нямчына, напісаную амаль шэсцьсот гадоў таму. Зазірнуўшы са свайго XV стагоддзя ў наш час, сярэднявечны полацкі астралаг убачыў новае ўзвышэнне Полацка і нават ператварэнне яго ў сталічны горад.

Няхай скептыкі паблажліва ўсміхаюцца, але хіба ўжо сёння нельга сказаць, што гэтае прароцтва здзяйсняецца? Полацк з яго Нацыянальным гістарычна-культурным запаведнікам, Сафійскім саборам, Спаса-Еўфрасіннеўскім манастыром, дзесяткам музеяў, цудоўнай карціннай галерэяй, з яго універсітэтам няўхільна становіцца адной з культурных і духоўных сталіц незалежнай Беларусі.

Зрэшты, у гэтым, наведваўшы найстаражытнейшы горад нашай краіны, вы пераканаецеся самі. Здаецца, не праходзіць і года, каб Полацк не пабагацеў на новы музей або помнік камусьці са сваіх славутых сыноў і дачок. Нядаўна сюды вярнуліся асветнікі Еўфрасінні і Сімяон. У недалёкім часе побач з Сафійскім саборам паўстане ў бронзе на гарачым кані адзін з заснавальнікаў нашай дзяржаўнасці – князь Усяслаў Чарадзеі...

А насустрач «бацьку гарадоў беларускіх», каб урэшце ўтварыць з ім адно цэлае, расце зусім юны, але па-свойму таксама прыгожы і непаўторны Наваполацк.

У гарадоў, як і ў людзей, ёсць душы. Нягледзячы на нягоды і ліхалецці, Полацк захавваў у сваёй душы чысціню і высакароднасць. Ён здольны вылучыць ад жыццёвай мітусні і прымусіць падумаць пра вечнае, успомніць, хто мы, адкуль і куды ідзем.

На старажытным полацкім гербе пад чыстым блакітным небам плыве па дзвінскіх хвалях карабель з разгорнутымі ветразямі. Яму наканавана плыць праз незлічоныя стагоддзі.



← «Вартаўнік»  
адчыненага нядаўна  
адзінага ў краіне  
дзіцячага музея.  
Аўтар  
гэтай арыгінальнай  
скульптуры –  
Павел Вайніцкі.















## ХРАНАЛОГІЯ

V ст.

На тэрыторыі сучаснага Полацка ўзнікае першае паселішча

862

Першыя летапісныя звесткі пра Полацк.

2-я палова X ст.

У Полацку ўладарыць Рагвалод. Утварэнне Полацкага княства.

Каля 980

«Крывавае вяселле» Уладзіміра з Рагнедай.

Каля 988

Вяртанне Рагнеды з князевічам Ізяславам на радзіму.

992

Заснаванне Полацкай епархіі.

1003–1044

Княжанне Брачыслава Ізяславіча. Аднаўленне незалежнасці Полацкага княства.

1029

Нарадзіўся князь Усяслаў Брачыславіч Чарадзей.

1044–1101

Княжанне Усяслава Чарадзея.

1044–1066

Будаўніцтва Сафійскага сабора.

Каля 1104

Нарадзілася Еўфрасіння Полацкая.

1152–1161

Дойлід Іаан і арцель полацкіх майстроў узводзяць царкву Спаса (Спаса-Еўфрасіннеўскую).

1161

Ювелір Лазар Богша стварае Крыж Еўфрасінні Полацкай.

1167

Паломніцтва Еўфрасінні ў Святую Зямлю і завяршэнне зямнога шляху асветніцы.

1186–1216

Княжанне вялікага князя полацкага Валодшы і яго барацьба з крыжакамі.

1240, 1242

Удзел полацкай дружыны ў разгроме шведаў на Няве і нямецкіх рыцараў на Чудскім возеры.

1307

Полацкая зямля ўваходзіць у Вялікае Княства Літоўскае

1380

Князь Андрэй Полацкі з палком палачан удзельнічае ў Кулікоўскай бітве.

15 ліпеня 1410

Полацкая харугва бярэ ўдзел у Грунвальдскай бітве.

7 кастрычніка 1498

Полацк атрымлівае магдэбургскае права.

Каля 1490 – пасля 1551

Жыццё і дзейнасць Францішка Скарыны.

1504

Утварэнне Полацкага ваяводства.

1563

Полацк захоплены войскам Івана Грознага.

1579

Войскі Сцяпана Батуры (Стэфана Баторыя) вызваляюць горад ад маскавітаў.

1581

Адкрыццё Полацкага езуіцкага калегіума.

1585

У Полацку створаны тэатр.

1629–1680

Жыццё і дзейнасць Сімяона Полацкага.

1654–1667

Горад заняты царскім войскам. Вайна паміж Расіяй і Рэччу Паспалітай, у гады якой Беларусь страціла кожнага другога жыхара.

1738–1750

Адбудова Сафійскага сабора, узарванага салдатамі Пятра I.

1772

Першы падзел Рэчы Паспалітай. Правабярэжная частка Полацка і Полацкага ваяводства захопленыя Расійскай імперыяй.

1780

Полацк робіцца сталіцай забароненага рымскім папам ордэна езуітаў.

1787

У Полацкім калегіуме адчынены музей і карцінная галерэя.

1793

Другі падзел Рэчы Паспалітай. Расія захапіла левабярэжную частку Полацка і Полацкага ваяводства.

1794(?)–1851

Жыццё і дзейнасць пісьменніка Яна Баршчэўскага.

1810–1885

Жыццё і дзейнасць мастака Івана Хруцкага.

10 чэрвеня 1812

Адкрыццё Полацкай акадэміі, якая мела правы універсітэта.

Ліпень 1812

Полацк занялі войскі Напалеона.

7–8 кастрычніка 1812

Штурм і ўзяцце горада расійскімі войскамі.

1835

Адкрыццё Полацкага кадэцкага корпуса.

1839

Царкоўны сабор у Полацку прымае акт аб ліквідацыі царкоўнай уніі.

1866

Праз горад прайшла Рыга-Арлоўская чыгунка.

1906

У Полацку адчынены першы кінатэатр.

1910

Перанясенне ў Полацк мошчаў святой Еўфрасінні.

1912

Адкрыццё гарадской публічнай бібліятэкі.

1913

Дала ток першая полацкая электрастанцыя.

1915

У горадзе з'явіўся першы аўтамабіль.





Скульптура Паўла  
Вайніцкага «Прысвячэнне  
роднаму слову».  
Музей беларускага  
кнігадрукавання

## Што яшчэ пачытаць пра гісторыю Полацка

**Беларускія летапісы  
і хронікі.** Мн., 1997.

Арлоў Уладзімір.

**Еўфрасіння Полацкая.**  
Мн., 2000.

Арлоў Уладзімір.

**Таямніцы полацкай  
гісторыі.** Мн., 2002.

Ермаловіч Мікола.

**Старажытная Беларусь:  
полацкі і новагародскі  
перыяды.** Мн., 1990.

**Жыватворны сімвал**

**Бацькаўшчыны.** Гісторыя  
Крыжа святой Еўфрасінні  
Полацкай. Мн., 1998.

Тарасаў С.

**Чарадзей сёмага веку  
Траяна: Усяслаў Полацкі.**  
Мн., 1991.

Тарасаў С.

**Полацк IX-XVII стст.**  
Гісторыя і тапаграфія.  
Мн., 1998.

Чаропка Вітаўт.

**Імя ў летапісе.**  
Мн., 1994.

Штыхаў Г. В. **Крывічы.**  
Мн., 1992.

Штыхов Г. В.

**Древний Полоцк.**  
Мн., 1975.








# Гістарычныя і архітэктурныя славутасці Полацка

- |  |   |  |
|--|---|--|
| 1. Сафійскі сабор                      | 7. Езуіцкі калегіум                           | 13. Цэнтр нацыянальных культур і рамёстваў |
| 2. «Барысаў камень»                    | 8. Помнік крывічам – заснавальнікам горада    | 14. Музей беларускага кнігадрукавання      |
| 3. Спаса-Еўфрасіннеўскі манастыр       | 9. Мастацкая галерэя                          | 15. Богаўлёнскі сабор                      |
| 4. «Вал Івана Грознага»                | 10. Былая лютэранская кірха. Краязнаўчы музей | 16. «Домік Пятра I».                       |
| 5. Музей традыцыйнага ткацтва Паазер'я | 11. Парадны пляц (сучасная плошча Свабоды)    | Музей «Прагулка па Ніжнепакроўскай»        |
| 6. Помнік Еўфрасінні Полацкай          | 12. Гарыканкам                                | 17. Помнік Сімяону Полацкаму               |



Сучасны Полацк – гэта горад музеяў, якіх тут больш за дзесяць. Плошча ахоўнай зоны Полацкага нацыянальнага гістарычна-культурнага запаведніка складае 60 га. У яго фондах захоўваецца каля 80 тысяч музейных адзінак.



## Ансамбль Спаса-Еўфрасіннеўскага манастыра

18. Кінатэатр «Радзіма»
19. Помнік 23-м воінам-гвардзейцам
20. Дзіцячы музей
21. Помнік Францішку Скарыну
22. Гасцінічны комплекс «Славянскі»
23. Природна-экалагічны музей

1. Крыжаўзвіжанскі сабор
2. Спасаўская (Спаса-Еўфрасіннеўская) царква
3. Трапезная (цёплая) царква
4. Брама-званіца з будынкамі келляў








Матэрыяльны сімвал беларускай літары «У»  
некаторыя паспяшаліся назваць помнікам.  
*Аўтар – Ігар Куржалёў*



Аўтар праектаў  
рэстаўрацыі Сафійскага  
і Богаяўленскага  
сабораў, архітэктар  
Валерый Слюнчанка  
(1945–1992)



Дуб Вацлава Ластоўскага

Музей беларускага  
кнігадрукавання  
знаходзіцца ў будынку  
колішняга  
Богаяўленчага  
манастыра





Пажарная вежа. 1927 г.



Гасцініца «Дзвіна»  
глядзіць сваімі вокнамі  
на плошчу імя  
Францыска Скарыны



Стараабрадскі храм  
Успення святой  
Багародзіцы



Хіба не арыгінальная  
думка – размясціць у  
старой воданепорнай  
вежы экспазіцыю  
прыродна-экалагічнага  
музея?



У кавярні  
«Манастырскі  
паграбок» любяць  
бываць і гараджане,  
і турысты



Кавярня «Братчына»  
прываблівае не  
толькі добрай  
кухняй, але  
і арыгінальным  
інтэр'ерам







У Полацку з гісторыяй  
можна сустрэцца не  
толькі ў музеі, але нават  
у звычайнай краме

Курган Славы  
насыпалі ўсім  
горадам



Грэка-каталіцкая царква  
Святой Параскевы







У гэтым адметным старасвецкім  
будынку цяпер Полацкая мастацкая  
школа



У полацкім прыцемку  
заўсёды ёсць нешта  
таямнічае



Дырэктар Полацкага нацыянальнага гістарычна-  
культурнага запаведніка Мікалай Ляніцкі







Мэр Полацка Уладзімір Тачыла на традыцыйным  
Скарынаўскім свяце кнігі



Адзін з полацкіх фасадаў

Калісцы гарадской уладай быў магістрат, цяпер кіруе Полацкі выканаўчы камітэт







Дом у стылі мадэрн. Пачатак XX ст.

Дарога да храма











## ГАСЦІНІЦЫ

Гасцінічны комплекс  
«Славянскі»  
знаходзіцца ў цэнтры  
горада  
пр. К. Маркса, 13  
тэл. (0214) 44-22-35.  
90 месцаў, 1–2-месныя  
нумары, паўлюкс і люкс.  
Пры гасцініцы працуе  
рэстаран, абед можна  
замавіць у нумар,  
стаянка аўтамабіляў,  
міжнародны тэлефон  
і сауна.



## ХАРЧАВАННЕ

### Рэстараны

Рэстаран «Славянскі»  
(пр. К. Маркса, 13,  
тел. (0214) 46-07-97)

Рэстаран «Быліна»  
вул. П. Броўкі, 47  
тэл. (0214) 43-46-78

Рэстаран станцыі  
«Полацк»  
вул. Кастрычніцкая, 48  
тэл. (0214) 45-68-39

### Бары, кавярні

Кавярня «Братчына»  
вул. Леніна, 22,  
тэл. (0214) 49-07-69

Кавярня  
«Адпачынак»  
вул. Кастрычніцкая, 61  
тэл. (0214) 44-43-00

Кавярня  
«Манастырскі  
пагребок»  
вул. Ангельса, 3  
тэл. (0214) 44-21-79

Кавярня «Экспрэс»  
Прывакзальная плошча  
тэл. (0214) 45-62-93

Кавярня «Гурман»  
вул. Леніна,  
парк культуры  
тэл. (0214) 49-06-09

Кавярня «Дыяніс»  
вул. Кастрычніцкая, 25  
тэл. (0214) 44-31-48

Кавярня «Хвілінка»  
вул. Карла Маркса, 11  
тэл. (0214) 44-24-63

Кавярня «Торты»  
вул. Карла Маркса, 42  
тэл. (0214) 46-13-07

Кавярня «Спатканне»  
вул. Камуністычная, 9  
тэл. (0214) 44-30-43

Кавярня «Дамініка»  
вул. Карла Маркса, 11  
тэл. (0214) 44-64-86

Кавярня «Спаскае»  
вул. Камарова, 32  
тэл. (0214) 44-16-06

Кавярня «Бульбяная»  
вул. Кастрычніцкая, 42  
тэл. (0214) 44-88-69

### Сталовыя

Сталовая №4  
вул. Еўфрасінні  
Полацкай, 77  
тэл. (0214) 44-28-87

Сталовая «Чабор»  
вул. Камуністычная, 10  
тэл. (0214) 44-20-35

«Пельменная»  
вул. Скарыны, 34  
тэл. (0214) 44-31-64




## КУЛЬТУРНЫЯ УСТАНОВЫ

Нацыянальны  
гісторыка-культурны  
музей-запаведнік  
вул. Леніна, 22  
У запаведнік уваходзіць  
11 музеяў.

Сафійскі сабор –  
Верхні замак  
(вул. Замкавая, 1  
тэл. (0214) 44-53-40)

Музей беларускага  
кнігадрукавання  
вул. Леніна, 22  
тэл. (0214) 44-57-25

Музей-бібліятэка  
Сімяона Полацкага  
вул. Леніна, 22  
тэл. (0214) 44-63-39





**Мастацкая галерэя,**  
будынак былога езуіцкага  
калегіума і былога  
кадэцкага корпуса  
вул. К. Маркса, 2а  
тэл. (0214) 44-36-32

**Экспазіцыя ў доме  
Пятра I «Прагулка па  
Ніжнепакроўскай»**  
вул. Леніна, 33  
тэл. (0214) 44-28-55

**Краязнаўчы музей,**  
будынак кірхі  
вул. Леніна, 11  
тэл. (0214) 44-27-15

**Музей ткацтва  
Паазер'я**  
вул. Вайкова, 1  
тэл. (0214) 44-30-41

**Музей Тусналобавай-  
Марчанка**  
вул. Гвардзейцаў, 23  
тэл. (0214) 43-94-69

**Музей баявой славы**  
Курган Бессмяротнасці,  
тэл. (0214) 43-44-21

**Дзіцячы музей**  
вул. Леніна, 46  
тэл. (0214) 44-45-58

**Палац культуры  
ТАА «Полацк –  
Шкловалакно»**  
вул. Юбілейная, 7  
тэл. (0214) 44-34-40

**Узорны  
народны тэатр**  
вул. Гоголя, 15  
тэл. (0214) 44-20-75

**Філіял  
абласнага тэатра  
імя Якуба Коласа**  
вул. Гоголя, 15  
тэл. (0214) 44-23-62

**Цэнтр  
нацыянальных  
культур і рамёстваў**  
вул. Леніна, 27  
тэл. (0214) 46-17-78



## НАЙБУЙНЕЙШЫЯ КРАМЫ

**Дом гандлю**  
вул. Гоголя, 18  
тэл. (0214) 44-24-28

**Харчовая крама  
«Цэнтральны»**  
вул. Скарыны, 22  
тэл. (0214) 44-41-23

**Кнігарня «Светач»**  
вул. Камуністычная, 21  
тэл. (0214) 44-29-22,  
(0214) 44-53-33

**Крама «Сувеніры»**  
вул. Пушкіна, 1  
тэл. (0214) 46-00-15




## ТУРИЗМ

**Полацкае бюро  
падарожжаў і экскурсій**  
вул. Пушкіна, 21/31  
тэл. (0214) 49-17-45,  
(0214) 49-03-44

У бюро можна замовіць  
экскурсійнае  
абслугоўванне,  
пражыванне,  
харчаванне і візавую  
падтрымку. Экскурсіі  
праводзяцца на  
беларускай, рускай,  
англійскай, нямецкай  
і французскай мовах.











## Змест

14	..... Слова на дарогу
16	..... Бацька гарадоў беларускіх
20	..... Няскораная Рагнеда
28	..... Час Чарадзея
38	..... Нібы прамень сонечны
44	..... У новай дзяржаве
54	..... Загадкі Скарыны
62	..... На рубяжы Вялікага Княства
70	..... Брану вучонасці вам адчыняю
78	..... За Дзвіною – іншая краіна
86	..... Аб чым нагадвае Чорны афіцэр
94	..... Сталіца езуітаў
104	..... Полацкія кадэты
110	..... На парозе XX стагоддзя
122	..... Слова на развітанне
126	..... Храпалогія
127	Што яшчэ пачытаць пра гісторыю Полацка

У іх руках заўтрашні дзень Полацка





Навукова-папулярнае выданне  
**АД ПОЛАЦКА ПАЧАЎСЯ СВЕТ**

Адказы за выпуск С. Плыткевіч  
Мастацкі рэдактар Зм. Герасімовіч  
Карэктар М. Сульдзіна

Падпісана ў друк 28.12.2005.  
Фармат 70×108/16. Папера мелаваная.  
Гарнітура Charter. Друк афсетны.  
Ум. друк. аркушаў 12,6.  
Тыраж 3000 (1-ы завод 1000 асобнікаў). Заказ № 27.

УП «Рыфтур». Рэспубліка Беларусь, 220004, г. Мінск, пр. Пераможцаў, 19а.  
ЛВ № 02330/0056803 ад 02.03.2004 выдана Міністэрствам інфармацыі РБ  
Друкарня ААА «Юстмаж». Рэспубліка Беларусь, 220103, г. Мінск, вул. Кнорына, 50.  
ЛП № 02330/0148792 ад 30.04.2004 выдана Міністэрствам інфармацыі РБ

УДК 908(476.5-Полацк)  
ББК 26.89(4Бей)  
А28

**ISBN 985-6700-38-8**



©Арлоў У.А., тэкст, 2006  
©Плыткевіч С.М., фота, 2006  
©Герасімовіч Зм.Э., ілюстрацыі, 2006  
©Афармленне. УП «Рыфтур», 2006



Колькі гадоў нашаму найстаражытнейшаму гораду?  
Чаму ў Полацку знаходзяць столькі скарбаў?  
За што князя Усяслава Брачыславіча празвалі Чарадзеem?  
Куды знікла бібліятэка Сафійскага сабора?  
Як трапіць у полацкія падземныя лабірынты?  
Чаму Полацк стаў сталіцай ордэна езуітаў?  
Хто такі «Чорны афіцэр»?  
Дзе шукаць Крыж Еўфрасінні Полацкай?

Кніга,  
якую Вы трымаеце ў руках, адкажа на гэтыя  
і мноства іншых пытанняў.

ISBN 985-6700-38-8



9 789856 700388